

विधटैं आपद अनेक ॥ तुम जगभूपन दूपनवियुक्त । सब म-
 हिमायुक्त विरुल्लभयुक्त ॥ ४ ॥ अविरुद्ध शुद्ध चेतनस्वरूप ।
 परमात्म परमपावन अनूप ॥ शुभ अशुभ-विभाव अभाव कीन ।
 स्वाभाविकपरनतिमय अछीन ॥ ५ ॥ अष्टादशदोषविमुक्त
 धीर । सुचतुष्टयमय राजत गभीर ॥ मुनि गणधरादि सेवत
 महंत । नवकेवललब्धि-रमा धरंत ॥ ६ ॥ तुम शासन सेय अमेय
 जीव । शिव गये जाहि जै हैं सदीव ॥ भवसागरमें दुख
 खार-धारि । तारनको और न आप टारि ॥ ७ ॥ यह लखि
 निजदुखगैदहरणकाज । तुम ही निमित्तकारण हूजाज ।
 जाने, तातैं मैं शरन आय । उचरों निजदुख जो चिर लहाय
 ॥ ८ ॥ मैं भ्रम्यो अपनपो विसरि आप । अपनाये विधिफलैं
 पुण्य पाप ॥ निजको परको करता पिछान । परमें अनिष्ट-
 ता इष्ट ठान ॥ ९ ॥ आकुलित भयो अध्वान धारि । ज्यों
 मृग मृगतृष्णा जान वारि ॥ तन परनतिमें आपौ चितार ॥
 कवहूं न अनुभयो स्वपद सार ॥ १० ॥ तुमको विन जाने
 जो कलेश । पाये सो तुम जानत जिनेश ॥ पशु-नारक-नर
 सुरगति-प्रभार । भव धर धर मर्यो अनंत दार ॥ ११ ॥
 अब काललब्धिबलतैं दयाल । तुम दर्शन पाय भयो सुशाल ।
 मन शांत भयो मिटि सकल द्वंद । चाख्यो स्वातन्त्रस दुख-
 निकंद ॥ १२ ॥ तातैं अब ऐसी कहहु नाथ । बिकुरै न
 कभी तुम चरण साथ ॥ तुम गुण गणकी नहि छैव देव ।

जगतारनको तुम विरद एव ॥ १३ ॥ आतपके अहित
विषय-कषाय । इनमें मेरी परणति न जाय ॥ मैं रहों आरमें
आप लीन । सो करो होंहुं ज्यों निजाधीन ॥ १४ ॥
मेरे न चाह कछु और ईश । रत्नप्रयनिधि दीजे मुनीश ॥
मुक्त कारजके कारण सु आप । शिव करहु हरहु मम मोह-
ताप ॥ १५ ॥ शशि शान्तिरुन तपहरन हेत । स्वयमेव तथा
तुम कुशल देत ॥ पीवत पियूष ज्यों रोग जाय । त्यों तुम
अनुभवतैं भवनसाय ॥ १६ ॥ त्रिभुवन निहुं कालमक्ता कोय ।
नहिं तुम विन निजसुखदाय होय ॥ मो उर यह निश्चय भयो
आज । दुखजळधि उतारन तुम जिहाज ॥ १७ ॥

दोहा

तुम गुण-गण-मणि गर्भपती, गनत न पावहिं पार ।
'दौल' स्वल्पमति किमि कहै, नमूं त्रियोग संहार ॥ १८ ॥

२

देखो जी आदीश्वर स्वामी, कैसा ध्यान लगाया है । कर
ऊपरकर सुभग विराजे, आसन थिर ठहराया है ॥ देखो जी०
॥ टेक ॥ जगतविभूति भूतिसम तजिकर, निजानन्द-पद
ध्याया है । सुरेभिन श्वासा, आशेवासा नासादृष्टि सुहाया

१ गणधरदेव । २ मन वचन काय । ३ भस्म जैसी । ४ भुगधिन ।

५ दिशारूपी वस्तु = दिगवरता ।

है ॥ देखो जी० ॥ १ ॥ कंचन वरन चलै मन रंच न, सु
 रंगिर ज्यों थिर थाया है । नास पास अहि मोर मृगी हैरि,
 जातिविरोध नसाया है ॥ देखो जी० ॥ २ ॥ शुष्यपयोग
 हुताशनमें जिन, वसुविधि समिधैं जलाया है । श्यामलि अ-
 लिकावलि शिर सोहै, मानों धुआ उढाया है ॥ देखो जी०
 ॥ ३ ॥ जीवन मरन अलाय लाभ जिन; तन मनिको सम
 भाया है । सुर नरनाग नमहि पद जाकै, दौल तास जस गाया
 है ॥ देखो जी० ॥ ४ ॥

३

जिनवर-आनन-भान निहारत, भ्रमतमधान नसाया है ॥
 जिन० ॥ टेक ॥ वचन-किरन-प्रसरनतैं भविजन, मनमरोज
 सरसाया है । भवदुग्धकारन सुखविसतारन, कुपय सुपथ
 दरसाया है ॥ जिन० ॥ १ ॥ चिनसाई, कैज जलसरसाई
 निशिचर सपैर दुराया है । तस्कर प्रवल कषाय पलाये, जिन
 धनबोध चुराया है ॥ जिन० ॥ २ ॥ लखियत उँडु न कुभाव
 कहूं अब, मोह छलूक लजाया है । हंस कोकैको झोकर नइयो
 निज,— परनतिचकवी पाया है ॥ जिन० ॥ ३ ॥ कर्मबंध-

१ सुमेरु पर्वत । २ सिंह । ३ होम करनेकी लकड़िया । ४ काई
 द्वितीय पक्षमें-अज्ञानरूपी काई । ५ स्मर अर्थात्—कामदेव । ६ चोर
 ७ तारे । ८ आत्मा । ९ चकवा । १० कर्मबंधरूपी कमलोंके कोष बंधे
 हुए थे, उनसे ।

वज्रकोप बंधे चिर, भवि अलि मुंचन पाया है । दौलत उजाग
निजातम अनुभव, उर जग घन्तर छाया है ॥ जिन० ॥ ४ ॥

४

पारस जिन चरन निरस्त, हरख यों लहायो, चिनवत
चन्दा चकोर ज्यों प्रमोद पायो ॥ टेक ॥ ज्यों सुन घनघोर
शोर, मोरहर्षको न थोरै, रंरु निधिसपाज राज पाय मुद्रित
यायो ॥ पारस० ॥ ज्यों जन चिरलुधिन होय, भोजनलखि
सुखित होय, भेषज गदहरन पाय, सरुज सुहरवायो ॥ पा-
रस० ॥ २ ॥ वासर भयो घन्य आज, दुरित दूर परे भाज,
शांतदशा देख महा, मोहतम पलायो ॥ पारस० ॥ ३ ॥
जाके गुन जानन जिम, भानन भवकानन इम, जान जौन
शरन आय, शिवसुख ललचायो ॥ पारस० ॥ ४ ॥

५

बंदों अद्भुत चन्द्र वीरें जिन, भवि-चकोरचिनहारी ॥
बंदों० ॥ टेक ॥ सिद्धारयनृपकुलनभ-पंडन, खंडन
भ्रमतम भारी । परमानंद-जलधिविस्तारन, पाप नाप
छयकारी ॥ बंदों० ॥ १ ॥ उदित निरंतर त्रिभुवन

१ छोर । २ बहुत दिनोंका भूला । ३ दवाई । ४ रोगी । ५ महावीर
स्वामी ।

अन्तर, कीरति किरन पसारी । दोष-मलंक-कलंक अटंकित,
 मोहराहु निरवारी ॥ वंदों० ॥ २ ॥ कर्मावरैन-पयोद-
 अरोधित, बोधित शिवमगचारी । गणधरादि मुनि उ-
 डुगन सेवत, नित पूनपतिथि धारी ॥ वन्दों० ॥ ३ ॥
 अखिल अलोकाकाश-उलंघन, जासु ज्ञान उजियारी ।
 दौलत मनसौ-कुमुदनि-मोदन, जयो चरम-जगतारी ॥
 वन्दों० ॥ ४ ॥

६

निरखत जिनचन्द्र-वदन, स्वपरसुरुचि भाई । निर-
 खत जि० ॥ टेक ॥ प्रगटी निज आनकी, पिछान ज्ञान
 भानकी, कला सदोत होत काम, जांभिनी पलाई ।
 निरखत० ॥ १ ॥ साक्षत आनन्द स्वाद, पायो विनस्यो
 विषाद, आनमें अनिष्ट इष्ट, कल्पना नसाई । निरखत०
 ॥ २ ॥ साधी निज साधकी, समाधि मोहव्याधिकी,
 सपाधिको विराधिकै, अराधना सुहाई । निरखत० ॥ ३ ॥
 धन दिन छिन आज सुगुनि, चित्तें जिनराज अबै, सुधरे
 सब काज दौल, अचल सिद्धि पाई । निरखत० ॥ ४ ॥

१ दोषा रात्रि । २ पापरूपी कलंक । ३ कर्मोंके आवरणरूपी बाद-
 लोंसे जो ढकता नहीं है । ४ तारागण । ५ मनरूपी कुमोदनीको हर्षित
 करनेवाला । ६ अंतिम तीर्थंकर । ७ रात्रि ।

७

जिया तुम चालो अपने देश, शिवपुर बारो शुभ-
थान । जिया० ॥ टेक ॥ लख चौरासीमें बहु भटके, लखों
न सुखरो लेश ॥ जिया० ॥ १ ॥ मिथ्यारूप धरे बहु-
तेरे, भटके बहुत विदेश ॥ जिया० ॥ २ ॥ विषयादिक
बहुत दुख पाये, भुगते बहुत कलेश ॥ जिया० ॥ ३ ॥
भयो तिरजंघ नारकी नर सुर, करि करि नाना भेष ॥
जिया० ॥ ४ ॥ दौलत राम वोढ जगनाता, सुनो
सुगुरु उपदेश ॥ जिया० ॥ ५ ॥

८

जय जय जग-भरम-तिमर, हरन जिन धुनी ॥ टेक ॥
या विन समुझे अजौ न, सौंज निज मुनी । यह लखि
हम निजपर अवि,—वैकता लुनी ॥ जय जय० ॥ १ ॥
जाको गनराज अंग, पूर्वपय चुनी । सोई कही है कुन्द-
कुन्द, प्रमुख बहु मुनी ॥ जय जय० ॥ २ ॥ जे चर जड
भये पीय, मोह बारुनी । तत्व पाय चेतै जिन, गिर
सुचित सुनी ॥ जय जय० ॥ ३ ॥ कर्ममल पखारने-
हि, विमल सुरधुनी । तज विलंब अंघ करो, दौल उर
पुनी ॥ जय जय० ॥ ४ ॥

९

अव मोहि जानि परी, भबोदधि तारनको है बैन ॥

॥ टेक ॥ मोह तिमिरतैं सदा कालके, छाया रहे मेरे नैन ।
 ताके नाशन हेत लियो, मैं अंजन जैन सु ऐन ॥ अव०
 ॥ १ ॥ मिथ्यामती भेषको लेकर, भापत हैं जो वैन ।
 सो वे वैन असार लखे मैं, ज्यों पानीके फैन ॥ अव
 मोहि० ॥ २ ॥ मिथ्यामती वेल जग फैली, सो दुख
 फलकी दैन ॥ सतगुरु भक्तिकुठार हाथ लै, छेद लियो
 अति चैन ॥ अव० ॥ ३ ॥ जा विन जीव सदैव कालतैं
 विधि वश सुखन लहै न । अशरन-शरन अभय दौलत
 अव, भजो रैन दिन जैन ॥ अव० ॥ ४ ॥

१०

सुन जिन वैन, श्रवन सुख पायौ ॥ टेक ॥ नश्यौ
 तत्त्व दुर अभिनिवेश तम, स्याद उजास कहायौ । चिर
 विसरयौ लखौ आतम रैन (?) ॥ श्रवन० ॥ १ ॥ दह्यौ
 अनादि असंजम दवतैं, लहि व्रत सुधा सिरायौ । धीर
 घरी मन जीतन मन (?) ॥ श्रवन सुख० ॥ २ ॥ भरो
 विभाव अभाव सकल अव, सकल रूप चित लायौ ।
 दास लखौ अव अविचल जैन । श्रवन सुख० ॥ ३ ॥

११

बामा घर वजत बधाई, चलि देखि री माई ॥ टेक ॥
 सुगुनरास जग आस भरन तिन, जने पार्श्व जिनराई ।
 श्री ही धृति कीरति बुद्धि लछमी, हर्ष अंग न माई ॥
 चलि० ॥ १ ॥ वरन वरन पनि चूर सची सब, पूरत

चौक सुहाई । हाहा हूह नारद तुम्हार, गावन श्रुति
सुग्यदाई ॥ चलि० ॥ २ ॥ तांडव नृत्य नटन हरिनट तिन,
नख नख मुरी नचाई । किन्नर कर घर बान बजावन
दगमनहर छवि छाई ॥ चलि० ॥ ३ ॥ दौलत तसु प्रभुमी
पहिमा मुर, गुरु पै कहिय न जाई । जाके जन्म ममय
नरकनमें, नारकि साना पाई ॥ चलि० ॥ ४ ॥

१२

जय श्री ऋषभ जिनेन्द्रा । नाश तौ करो स्वामी
मेरे दुखदंदा ॥ पातु परदेवी प्यारे, पिता नाभिके
दुलारे, वंश तो इस्वाक जैसे नभवीच चंदा ॥ जय
श्री० ॥ १ ॥ कनक वरन तन; मोहन भविक जन, रनि
शशि कोटि लाजें, लाजै मकरन्दा ॥ जय श्री० ॥ २ ॥
दोष तौ अठारा नासे, गुन छियालीस भासे, अष्ट-
कर्म काट स्वामी, भये निरफंदा ॥ जय श्री० ॥ ३ ॥
चार ज्ञानधारी गनी, पार नाहि पाव सुनी, दौलत
नमत सुख चाहत अपंदा ॥ जय श्री० ॥ ४ ॥

१३

मत कीज्यौ जी यारी, ये भोग भुजग सप जानके,
मत कीज्यौ० ॥ टेक ॥ भुजग डमक डरुवार नसत है, ये
अनन मृतुकारी । तिमना तृपा बढे इन मेयें, ज्यों पीये जन

खारी ॥ मत कीज्यौ जी० ॥ १ ॥ रोग वियोग शोक
 वनको धन, समता-लताकुठारी । केहरि करी अरी
 न देत ज्यौं, त्यों ये दें दुखभारी ॥ मत कीज्यौ०
 ॥ २ ॥ इनमें रचे देव तरु धाये, पाये शुभ्र मुरारी । जे
 विरचे ते सुरपति अरचे, परचे सुख अधिकारी ॥
 मत कीज्यौ० ॥ ३ ॥ पराधीन छिनमार्हि छीन है,
 पापबंधकरतारी ॥ इन्हें गिनैं सुख आक्रमार्हि तिन,
 आमतनी बुधि धारी ॥ मत कीज्यौ० ॥ ४ ॥ मीन
 मंतंग पतंग भ्रंग मृग, इन वश भये दुखारी ॥ सेवत
 ज्यौं किंपाक ललित, परियाक समय दुखकारी ॥
 मत कीज्यौ जी० ॥ ५ ॥ सुरपति नरपति खगपति-
 हूकी भोग न आस निवारी, दौल त्याग अव भज
 विराग सुख, ज्यौं पावै शिवनारी ॥ मत कीज्यौ जी
 यारी० ॥ ६ ॥

१४

सुधि कीज्यौ जी म्हारी, मोहि भवदुखदुखिया जानके,
 सुधि० ॥ टेक ॥ तीनलोकस्वामी नामी तुम त्रिभुवनके
 दुखहारी । गनघरादि तुम अरन लई लख लीनी सरन
 विहारी ॥ सुध ली० ॥ १ ॥ जो विधि अरी करो हमरी

१ मेघ । २ समतारूपी बेलके काटनेके लिये कुल्हाड़ी । ३ सिंह ।
 ४ हाथी । ५ दुश्मन । ६ नरक । ७ नागयग । ८ वैरागी हुए । ९ हाथी ।
 १० अमर । ११ इन्द्रायणका फल ।

गति, सो तुम जानत सारी । याद किये दुख होत हिये
 ध्यों, लागत कोट कटारी ॥ सुध लीज्यो० ॥ २ ॥ लविव-
 अपर्यापतनिगोदमें एक उसासमंकारी । जनमपरन नवदु-
 गुन विधाकी कथा न जात उचारी ॥ सुध लीज्यो० ॥
 ॥ ३ ॥ भूँ जल ज्वलन पवन प्रतेक तरु, विकलत्रयतन-
 धारी । पंचेंद्री पशु नारक नर सुर, विपति भरी भयकारी
 ॥ सुध लीज्यो० ॥ ४ ॥ मोह महारिपु नेक न सुखमय,
 होन दर्ई सुधि धारी । सो दुठ मंद भयो भागनर्त, पाये
 तुम जगतारी ॥ सुध लीज्यो० ॥ ५ ॥ यद्यपि विरागि
 तदपि तुम शिवमग, सहज प्रगटकरतारी । ज्यों रविकिरन
 सहजमगदर्शक यह निमित्त अनिवारी ॥ सुध ली०
 ॥ ६ ॥ नाग छाग गज बाघ भील दुठ, तारे अधम
 उधारी । सीस नवाय पुकारत अबके, दौल अधमकी वारी ।
 सुध ली० ॥ ७ ॥

१५

मत राचो धांधारी, भव रंमयंभसम जानके । मत राचो०
 ॥ टेक ॥ इन्द्रजालको रुपाल मोह ठग, विभ्रमपास
 पसारी । चहुंगति विपतिमयी जामें जन, भ्रमत मरत दुख

१ अठारहबारकी । २ पृथ्वीकाय । ३ आग्निकाय । ४ हे बुद्धिमानों ।
 ५ केलेके खमे ममान ।

खारी ॥ मत० ॥ १ ॥ रामा मा, मा चामा, सुत पितु,
 सुता श्वसा, अवतारी । को अचंभ जहां आप आपके, पुत्र
 दशा विसतारी ॥ मत राचो० ॥ २ ॥ घोर नरक दुख
 ओर न छोर न, लेश न सुख विस्तारी । सुरनर प्रचुर
 विषयजुर जारे, को सुखिया संसारी ॥ मत राचो० ॥ ३ ॥
 मंडैत है आखंडल छिनमें, नृप कुँमि सधन मिखारी । जा
 सुन बिहारी मरी है वाधिनि, ता सुत देह विटारी ॥ मत राचो० ॥
 ॥ ४ ॥ शिशु न हिताहितज्ञान तरुण उर, यदनदहन पर-
 जारी । वृद्ध भये विकलांगी धाये, कौन दशा सुखकारी
 ॥ मत राचो० ॥ ५ ॥ यौ असार लख छात्र भव्य भट,
 भये मोक्षमगचारी । यातैं होउ उदास 'दौल' अत्र, भज जिन
 पति जगतारी ॥ मत० ॥ ६ ॥

१६

नित पीज्यौ धीधारी, जिनवाँनि सुग्रामर्म जानके, नित
 पी० ॥ टेक ॥ वीरमुखारविदतैं प्रगटी, जन्मजरागंद टारी ।
 गौतमादिगुरु-उरघट व्यापी परम सुखि करतारी ॥
 नित० ॥ १ ॥ सलिल समान कलिलमलगंजन बुधमनरंज-
 नहारी । भंजन विभ्रमधूलि प्रभंजन, मिथ्याजलदनिवारी

१ स्त्री । २ वहिन । ३ कुत्ता । ४ देव । ५ लट । ६ कामाग्नि ।
 ७ जैनशास्त्रोंको । ८ अमृत समान । ९ महाबोर स्वामीके मुखकमलसे ।
 १० रोग । ११ जलके समान । १२ पापतपी मैलकों नष्ट करनेवाली ।

नित पी० ॥ २ ॥ कल्पानकतरु उपवनधरिनी, तरैनी
भवजलतारी । बंधविदारन पैनी छैनी, मुकितनसैनी सारी ॥
नित पी० ॥ ३ ॥ स्वपरस्वरूप प्रकाशनफो यह, भानु
फला थविकारी । मुनिमन कुमुदिनि मोदन-शशिभा, श्रम-
सुखसुमनसुवारी ॥ नि० ॥ ४ ॥ जाको सेवत वेवैत निजपद,
नशत अविद्या सारी । तीर्नलोकपति पूजत जाको, जान
त्रिजगहितकारी ॥ नित० ॥ ५ ॥ कोटि जीभसौं महिमा
जाकी, कहि न सके पविधारी । दौल अल्पपति केम कहै
यह, अधम उधारनहारी ॥ नित० ॥ ६ ॥

१७

मत कीज्यौ जी यारी, धिनगेह देह जह जान के,
मत की० ॥ टेक ॥ मात-तातरज वीरजसौं यह, उपनी
मलफुलवारी । अस्थिपाल पलनसाजालकी, लाल लाल
जलवयारी ॥ मत की० ॥ १ ॥ कर्मकुरंगयलीपुतली यह,
मूत्रपूरीषमंडारी । चर्मपंढी रिपुकर्मघडी धन, धर्म चुरावन-

१ "मंगलतरुहि उपावन धरनी" ऐसा भी पाठ है । २ नौका । ३ कर्मबंध । ४ तीसी छैणी । ५ मुनियोंकी मनरूपी कुमोदिनीको प्रफुल्लित करनेकेलिये चन्द्रमाकी रोशनी । ६ समता-रूपी मुख ही हुआ पुष्प, उसके लिये अच्छी बाटिका । ७ जानते वा अनुभवते हैं । ८ तीन भुवनके राजा इन्द्रादिक । ९ बज्रधारी इन्द्र । १० घृणाका घर । ११ शब्द मास नशोंके समूहकी । १२ कर्मरूपी हरिनोंको फंसानेवाली खगइपर पुतलीके समान । १३ बिद्या ।

हारी ॥ मत कीड्यो० ॥ २ ॥ जे जे पावन वस्तु जगत
में, ते इन सर्व बिगारी । स्वेदमेदकफक्लेदमयी बहु, मर्दग-
दव्यालपिटारी ॥ मत की० ॥ ३ ॥ जा संयोग रोगभर्य
तौलों, जा वियोग शिवकारी । बुध तासों न पमत्त्व करें
यह, मूढमतिनको प्यारी ॥ मत की० ॥ ४ ॥ जिन पोषी
ते भये सदोषी, तिन पाये दुख भारी । जिन तपठान ध्यान-
कर शोषी, तिन परनी शिवनारी ॥ मत की० ॥ ५ ॥
सरधनु शरदजलद जलबुदबुद, त्यों झट विनशनहारी ।
यातैं भिन्न जान निज चेतन, 'दौल' होहु शेमधारी ॥ मत
की० ॥ ६ ॥

१८

जाऊ कहां तन शरन तिहारे ॥ टेक ॥ चूक अनादि-
तनी या हमरी, माफ करो करुणा गुन धारे ॥ १ ॥ डूबत
हों भवसागरमें अब, तुम बिन को मुह वार निकारे ॥ २ ॥
तुम सम देव अवर नहि कोई, तातैं हम यह हाथ पसारे ॥ ३ ॥
मोक्षम अधम अनेक उधारे, वरनत हें श्रुत शास्त्र अपारे
॥ ४ ॥ “ दौलत ” को भवपार करो अब, आयो है
शरनागत थारे ॥ ५ ॥ -

१. पसीना । २. चरबी । ३. दुःख । ४. मदरोगरूपी सापके लिये
पिटारी । ५. ससाररूपीरोग । ६. क्षीण की । ७. इन्द्रधनुष । ८. शरदऋतुके
बादल । ९. समताके धारी ।

१९

जवनें आनंद जननि दृष्टि परी पाई । तवनें संशय
विमोह भरमता बिलाई ॥ जवतें० ॥ टेक ॥ मैं हूं चित-
चिह्न, मित्र परते, पर जडस्वरूप, दोउनकी एकता
सु, जानी दुखदाई । जवतें० ॥ १ ॥ गंगादिक बंधन,
बचन बहु विपनि देत, संसार नि जान तासु, हेतु
ज्ञानताई । जवतें ॥ २ ॥ सब सुखमर शिव है तसु,
कारन विधिभारन इधि, तत्त्वकी विचारन जिन,—बानि
सुधिकराई । जवतें० ॥ ३ ॥ विषयचाहवाले, द-
हयो अननकालनें सु, धांयुंयात्पदांकगाह,—ते पशानि
आई । जवतें ॥ ४ ॥ या दिन जगजालमें न शरन
तीनकालमें स,—म्हाल चित भजो सदीव, वीर यट
सुनाई । जवतें० ॥ ५ ॥

२०

भज ऋषिपति ऋषभेश नाहि नित, नमत अमर
असुरा । मनमैथ दथ दरपावन शिवपैथ, नृप-रथ चक्र-
धुरा ॥ भज० ॥ टेक ॥ जा प्रभु गर्भ छमामपूर्व सु,
करी सुवर्ण धरा । जन्मत सुरगिर घर सुरगन्धुत, हरि
पथ नदवन करा ॥ भज० ॥ १ ॥ नटन नैर्त्तली बिलय

१ निर्जरा । २ स्याद्वादस्वी अनुत्तम अवगाहन करनेसे । ३ मुनिनाथ ।
४ धर्मके ईश आदिनाथ मगवान् । ५ कामदेवके भयनेवाले । ६ मोक्षपथ
७ इन्द्र । ८ अप्सरा ।

देख प्रभु, लहि विराग तु धिरा । तवहि देवऋषि आय नाथ
शिर, जिनपर पुष्प धरा ॥ भज० ॥ २ ॥ केवल समय
जास वैव रविने, जगभ्रम-तिमिर हरा । सुदृग-बोध-चारित्र,
पोतैलहि, भवि भवसिंधु तरा ॥ भज० ॥ ३ ॥ योगसंहार
निवार शेषविधि- निवसे वसुध धैरा । दौलत जे याको जस
गावै, ते हैं अज अमरा ॥ भज० ॥ ४ ॥

२१

जगदानंदन जिन अभिनंदन, पदधरविंद नमूं मैं
तेरे । जग० ॥ टेक ॥ अरुणधरन अधताप हरन वर,
वितरन कुशल सु शरन बडेरे । पद्मासन मदन मद-
मंजन, रंजन मुनिजनमनअलिकेरे ॥ जग० ॥ १ ॥ ये गुन
सुन मैं शरनै आयो, मोहि मोह दुख देत घनेरे । ता
मदभानन स्वपर पिछानन, तुम विन आन न कारन हेरे
॥ जग० ॥ २ ॥ तुम पदशरण गही जिनतैं ते, जापन-
जरा-परन-निरवेरे । तुमतैं विमुख भये शठ तिनको,
चहुं मति विपतपहाविधि पेरे ॥ जग० ॥ ३ ॥ तुमरे
अमित सुगुन ज्ञानादिक, सतत मुदित गनराज उगेरे ।
कहत न मित मैं पतित कहीं किम, किन अशंकन
गिरिराज उखेरे ॥ जग० ॥ ४ ॥ तुम विन राग

१ लौकातिकदेव । २ वचनरूपी सूर्यने । ३ जहाज । ४ शेषके चार-
अष्टातिकर्म । ५ आठवीं पृथ्वी अर्थात् मोक्ष । ६ लक्ष्मीके घर । ७ मदका
नाश करनेके लिये । ८ गाये । ९ पापी । १० स्वर्गोक्षोने ।

दोष दर्पनश्यों, निज निज भाव फलै तिनकेरे । तुम
हो सहज जगत उपकारी, शिवपय-सारथबाह भवैरे
॥ जग० ॥ ५ ॥ तुम दयाल वेहाल बहुत हम, काक-कराल-
व्याल-चिर-बेरे । माल नाय गुणमाल जपों तुम, हे दयाल,
दुखटाल सवेरे ॥ जग० ॥ ६ ॥ तुम बहु पतित सुपावन
कीने, क्यों न हरो भव संकट मेरे । भ्रम-उपाधि-हर
समसमाधिकर, दौल भये तुमरे अब चेरे ॥ जग० ॥ ७ ॥

२२

पञ्चसत्र पञ्चापद पञ्चा, मुक्तिसत्र दरशावन है । कलि-
मल-गंजन मन अलि रंजन, मुनिजन शरन सुपावन
है ॥ पञ्चा० ॥ टेक ॥ जाकी जन्मपुरी कुशंबिका, सुर
नर-नाग-रमावन है । जात जन्मदिनपूरब षटनव,—मास
रतन वरसावन है ॥ पञ्चा० ॥ १ ॥ जा तपयान पयोसा
गिरि सो, आत्म-ज्ञान थिर-यावन है । केवलज्योत उदोत
भई सो, मिथ्यातिमिर-नशावन है ॥ पञ्चा० ॥ २ ॥
जाको आसैन पर्वाननसो, कुमति मंतंग नशावन है ।
राग विना सेवक जन तारक, पै तसु रूपतुंग भाव न है ॥

१ शीघ्र । २ क्षान्तिप्रसाधि । ३ समबसरण लक्ष्मीके । ४ पद्मप्रभके
चरण । ५ पद्माशुक्ति = मोक्षलक्ष्मी । ६ पयोधा नामका पर्वत है । ७ उप
देह । ८ सिंह । ९ हाथी । १० रोष. तोष = डेर, राण ।

पद्मा० ॥ ३ ॥ जाकी महिमाके बरननसों, सुरगुरु बुद्धि
थकावन है । दौल अल्पमतिको कहबो जिमि, शशकगिरिदि
वकावन है ॥ पद्मा० ॥ ४ ॥

२३

चन्द्रानन जिन चन्द्रनाथके, चरन चतुर-चित
ध्यावतु हैं । कर्म-चक्र-चकचूर चिदातम, चिनमूरत पद
पावतु हैं ॥ चन्द्रा० ॥ टेक ॥

हाहा-हूहू-नारद-तुंबर, जासु अमल जस गावतु हैं ।
पद्मा सची शिवा श्यामादिक, करधर बीन बजावतु
हैं ॥ चन्द्रा० ॥ १ ॥ विन इच्छा उपदेश माहि हित,
अहित जगत दरसावतु हैं । जा पदतट सुरें नर मुनि घट
चिर, विकट विमोह नशावतु हैं ॥ चन्द्रा० ॥ २ ॥ जाकी
चन्द्र बरन तनहुतिसों, कोटिक सूरें छिपावतु हैं । आत
मजोत उदोतमाहि सव, होय अनंत दिपावतु हैं ।
चन्द्रा० ॥ ३ ॥ नित्य-उदय अकलंक अछीन सु, मुनि-
उड्डे-चित्त रमावतु हैं । जाकी ज्ञानचन्द्रिका लोका-
लोक माहि न समावतु हैं ॥ चन्द्रा० ॥ ४ ॥ सांध्यसिंधु
वर्द्धन जगनंदन, को शिर हरिगन नावतु हैं । संशय विभ्रम

१ इन्द्रकी बुद्धि । २ जैसे खगोश सुमेरुको धकेलना चाहे । ३ हाहा,
हूहू, नारद और तुंबर ये गंधर्व देवोंके भेद हैं । ४ देव मनुष्योंके
हृदयका । ५ सूर्य । ६ परार्थ । ७ तारा । ८ समतारूपी समुद्रको
बढानेवाला । ९ जगकों आनंदित करनेवाला ।

मोह दौलके, हर जो जगभरपावतु हैं ॥ चन्द्रानन
जिन० ॥ ५ ॥

२४

जय जिन वासुपूज्य शिव-रमनी-रमन मदन दनु-
दारन हैं । बालकाल संयम सम्हाल रिपु, मोहव्याज
बलपारन हैं ॥ जय जिन० ॥ १ ॥ जाके पंचकस्यान
भये चंपाधुरमें सुखकारन हैं । वासववृंद अमंद मोह
घर, किये भवोदधि तारन हैं ॥ जय जिन० ॥ २ ॥
जाके नैन सुख त्रिभुवन जन, को भ्रमरोग विदारन हैं ।
जा गुनचितत अमलअनल मृत, -जनम-जरा-वन-जारन
हैं ॥ जय० ॥ ३ ॥ जाकी अरुन शातछवि-रविभा,
दिदस प्रबोव प्रसारन हैं । जाके चरन धरन सुरतैक
वांछित शिवफल विस्तारन हैं ॥ जयजिन० ॥ ४ ॥ जाको
आसन सेवत मुनि जे, चारद्वानके धारन हैं । इन्द्र-
फणींद्र-मुकुटपणि-दुतिजल, जापद कैलि पखारन हैं
जय० ॥ ५ ॥ जाकी सेव अछेवरपाकर, चहुंगतिविपति
सधारन हैं । जा अनुभवधनसार सु आकुल, -तापकलाप
निवारन हैं ॥ जय० ॥ ६ ॥ द्वादशमों जिनचन्द्र जास

१ कामदेवरूपी राक्षसको मारनेवाले । २ मोहरूपी सांप । ३ इन्द्रो-
के समूह । ४ कल्पवृक्ष । ५ पाप । ६ अक्षयलक्ष्मी (मोक्ष) की करने-
वाली । ७ अनुभवरूपी मलयगिर चन्दन । ८ आकुलताके तापका समूह ।

वर, जस उजासको पार न हैं । भक्तिभारतैं नमें
दौलतके, चिर-विभाव-दुख टारन हैं ॥ जय० ॥ ७ ॥

२५

कुंथुनके प्रतिपाल कुंथ जग, -तार सारगुनधारक हैं ।
वर्जितग्रन्थ कुपंथवितर्जित, अर्जितपंथ अमारक हैं ॥ कु-
न्थुनके० ॥ टेक ॥ जाकी समवसरनवहिरंग, -रमा गनधार
अपार कहैं । सम्यग्दर्शन-बोध-चरण-अध्यात्म-रमा-
भरभारक है ॥ कुन्थु० ॥ १ ॥ दशधा-धर्म-पोतैकर भव्यन, -को
भवसागर तारक हैं । वरसमाधि-वन-घन विभावरज,
पुंजनिकुंजनिवारक हैं ॥ कुंथु० ॥ २ ॥ जासु ज्ञाननभमें
अलोकजुत-लोक यथा इक तारक हैं । जासु ध्यानह-
स्तावलम्ब दुख-कूपविरूप-उधारक हैं ॥ कुंथु० ॥ ३ ॥
तज ऊखंडकमला मयु अपला, तपकमला आगारक हैं ।
द्वादशसभा-सरोजसूर भ्रम, -तरुअंकुर उपारक हैं ॥
कुंथुनके० ॥ ४ ॥ गुणअनंत कहि लहत अंत को । सु-
रगुरुसे बुध हार कहैं । नमें दौल हे कृपाकंद, भवद्वंद
दार बहुवार कहैं ॥ कुंथुन० ॥ ५ ॥

२६

पास अनादि अविद्या मेरी, हरन पास परमेष्ठा है ।

१ छोटे २ जीवोंके भी । २ परिग्रह रहित । ३ अहिंसक पंथके अर्जन
करनेवाले । ४ गणधरदेव । ५ दशलक्षण धर्मरूपी जहाज करके । ६ उह
खंडकी लक्ष्मी । ७ अनादि अविद्यारूपी फांसी । ८ पार्वनाथ भगवान् ।

चिद्विज्ञास, सुखराश्वपकाशवितरन त्रिभोने—दिनेशा
 है ॥ टेक ॥ दुर्निवार कंदर्पसर्पको दर्पविदरन खगेशा है ।
 दुँठ-शठ-कमठ—उपद्रवप्रलयसमीर-सुवर्णनगेशा है ।
 पास० ॥ १ ॥ ज्ञान अनन्त अनन्त दर्श बल, सुख अनन्त
 पैदमेशा है । स्नानभूति-रमनी-वर भवि-भव-गिर-पवि
 शिर्ष-सदमेशा है ॥ पास० ॥ २ ॥ ऋषि मुनि यति अन-
 गार सदा तिस, सेवत पादकुशेसा है । बदनचन्द्रवै भरै
 गिरामृत, नाशन जन्म-कलेशा है ॥ पास० ॥ ३ ॥ नाम-
 मंत्र जे जपे भव्य तिन, अघग्रहि नशन अशेषा है ।
 सुर अहमिन्द्र खगेन्द्र चन्द्र है, अनुक्रम होंहि जिनेशा
 है ॥ पास० ॥ ४ ॥ लोक-अलोक-क्षेप-हायरु पै, रत
 निजभावचिदेशा है । रागविना सेवकजन-तारक,
 मारक मोह न द्वेषा है ॥ पास० ॥ ५ ॥ भद्रसमुद्र-
 विवर्द्धन अद्भुत पूरनचन्द्र सुवेशा है । दौल नै पद
 तासु, जासु, शिवथल समेदअचलेशा है ॥ पास० ॥ ६ ॥

१ तीन लोकके सूर्य । २ कामदेवरूपी सर्पको । ३ गरुडपक्षी ।
 ४ दुष्ट, शठ, ऐसे कमठके उपद्रवरूपी प्रलयकालकी आधीको सहन करने-
 वाले मेरुपर्वत हो । ५ लक्ष्मीके ईश । ६ स्वानुभवरूपी मन्त्रीके इन्द्र ।
 ७ भक्तोंके संसाररूपी पर्वतके नष्ट करनेकी वज्रके समान । ८ मोक्ष महत्त्व
 के भाषिक । ९ चरणकमल । १० वचनरूपी अमृत । ११ सब । १२ मोह
 के मारनेवाले । १३ सम्मोक्षकार । . . .

२७

जय शिव-कामिनि-कन्त वीर भगवन्त अनन्तसुखाकर
 हैं । विधि-गिरि-गंजन धुधमनरंजन, अमृतममञ्जन
 भाकर हैं ॥ जय० ॥ टेक ॥ जिनउपदेश्यो दुर्विषय
 जो सो सुरसिद्धिरमाकर हैं । भवि उर-कुमुदनि-मोदन
 भवतप, हरन अनूप निष्ठाकर हैं ॥ जय० ॥ १ ॥ परम
 विरागि रहैं जगतैं पै, जगतजंतुरक्षाकर हैं । इन्द्र फणीन्द्र
 खगेन्द्र चन्द्र जग, ठाकर ताके चाकर हैं ॥ जय० ॥ २ ॥
 जासु अनन्त सुगुणमणिगन नित गनत गनीगन थाक रहैं ।
 जा भक्षुपद नवकेशलिलव्वि सु, कमलाको कपलाकर हैं ॥
 जय० ॥ ३ ॥ जाके ध्यान-कृपान रागरूप, पासहरन समता-
 कर हैं । दौल नमै कर जोर हरन भव, बाधा शिवराधाकर हैं
 ॥ जय० ॥ ४ ॥

२८

जय श्रीवीर जिनेन्द्रचन्द्र, शतइन्द्रबंध जगतारं ।
 जय० ॥ टेक ॥ सिद्धारथकुल-कमल-अमल-रवि,
 भवभूर्धरपविभारं । गुणमनिकोष अदोष मोषपति, विपिन
 कंषायतुषारं ॥ जय० ॥ १ ॥ मदनकदन शिवसदन

१ वद्धमान भगवान । २ कर्मरूपीपर्वतके नष्ट करनेवाले । ३ सूर्य । ४ दो
 अकारका धर्म गृहस्थ और मुनिका । ५ स्वर्ग और मोक्ष लक्ष्मीका करनेवाले
 हैं । ६ चन्द्रमा । ७ ध्यानरूपी तरवारसे रागद्वेषकी फासीको काटनेवाला ।
 ८ ससाररूपी पर्वतको बड़े भारी गजके समान । ९ कषायरूपी वनको तुषा

पद-नमित, नित अनमित यतिसारं । रमा अनंतकंत अंतकै-
कृत, अंत जंतुहितकारं ॥ जय० ॥ २ ॥ फंदे चंदनाचंदन
दौदुरदुरित तुरित निवारं । रुद्ररैचित अतिरुद्र उपद्रव,
पवन अद्रिपति सारं ॥ जय० ॥ ३ ॥ अंतर्तीत अचित्य
सुगुन तुम, कहत लहत को पारं । हे जगमौल दौल तेरे
क्रम, नमै शीस कर धारं ॥ जय० ॥ ४ ॥

२९

उरग-सुरग-नरईश शीस जिप्त, आतंपत्र त्रिधरे ।
कुंदकुसुमसम चपर अमरगन, ढारत मोदभरे ॥ उरग० ॥
टेक ॥ तरु अशोक जाको अवलोकत, शोकथोक उजरे ।
पारजातसंतानकादिके, बरसत सुपन बरे ॥ उरग० ॥ १ ॥
सुमणिविचित्र पीठअंबुजपर, राजत जिन सुधिरे । वैष्णवि-
गत जाकी धुनिको सुनि, भवि भवसिधुतरे ॥ उरग० ॥
२ ॥ साढे बारह कोढ़ जातिके, बाजत तूर्प खरे । भामं-
दलकी दुविग्रखंदने रविशशि मंद करे । उरग० ॥ ३ ॥
ज्ञान अनंत अनंत दर्श बल, शर्म अनंत भरे । करुणामृत-
पूरित पद जाके, दौलत हृदय धरे ॥ उरग० ॥ ४ ॥

१ अनन्त मोक्षलक्ष्मीके पति । २ यमराजका भी किया है अन्त जिन्हेने
ऐसे । ३ चंदनासतीके फंद काटनेवाले । ४ समवसरणमें पुष्प छेकर
जानेवाले मेढकके पाप । ५ रुद्रनामक दैत्यके छिये हुए । ६ अनंत । ७
जगन्मुकुट । ८ वरण । ९ छत्र । १० तीन धरे । ११ कुंदके फूल ।
१२ अनन्तरी । १३ बाजे ।

३०

भविन-सरोरुहसूर* भूरिगुनपूरित अरहंता । दुरित
 दोष मोष पथघोषक, करन कर्मअन्ता ॥ भविन०
 ॥ टेक ॥ दर्शबोधतैं युगपतलखि जाने जु भावऽनन्ता ।
 विगताकुल जुतसुख अनन्त विन,—अन्त शक्तिवन्ता ॥
 भविन० ॥ जा तनजोतउदोतयकी रवि, शशिदुति लांजता ।
 तेजयोक्त अवलोक लगत है, फोक सैचीकन्ता ॥ भविन०
 ॥ २ ॥ जास अनूप रूपको निरखत, हरखत हैं सन्ता ।
 जाकी धुनि सुनि मुनि निजगुनमुन, पैर-गर उगलंता
 भविन० ॥ ३ ॥ दौल तौल विन जस तस वरनत, सुरुर्गुरु
 अकुलंता । नामाक्षर सुन कान स्वानसे, रांक नाकंगंता
 ॥ भविन० ॥ ४ ॥

३१

हमारी चीर हरो भवपीर । हमारी० ॥ टेक० ॥ मैं दुख-
 तपित दयामृतसर तुम, लखि आयो तुम तीर । तुम परमेश
 मोखमगदर्शक, मोददवानलनीर ॥ हमारी० ॥ १ ॥ तुम
 विनहेत जगतउपकारी शुद्ध चिदानंद धीर । गनपतिज्ञानस-
 शुद्ध न लंघै, तुम गुनभिधु गहीर ॥ हमारी० ॥ २ ॥ याद

१ भव्यरूपीकमलोको सूर्य । २ दोषरहित । ३ दर्शन और ज्ञानसे ।
 ४ आकुलतारहित । ५ इन्द्र । ६ अपने गुणोंका मजन करके । ७ विभाव
 रूपी विष । ८ अपरिमित । ९ इन्द्र । १० रंक जाचीज । ११ स्वर्ग गया ।

नहीं मैं विपति सही जो, घर घर अमित शरीर । तुम गुन-
चित्त नश्वर तथा भय, क्यों घन चलत सपीर ॥ हमारी० ॥
३ ॥ कोटवारकी अरज यही है, मैं दुख सहं अधीर । हरहु
वेदनाफन्द दौलको, कनर कर्म जंजीर ॥ हमारी० ॥ ४ ॥

३२

सब मिल देखो हेली म्हारी है, त्रिसलाबाल वदन
रसाल । सब० ॥ टेक ॥ आये जुतसपवसरन कुपाल, विच-
रत अभय व्याल पराल, फलित भई सकल तरुपाल । सब०
॥ १ ॥ नैन न हाल भृङ्गटी न चाल, नैन विदारै विभ्रम-
जाल, छवि लखि होत संत निहाल । सब० ॥ २ ॥ बंदन
काज साज समाज, संग लिये स्वजन पुरजन आज, श्रेणिक
चलत है नरपाल । सब० ॥ ६ ॥ चों कहि मोदजुत पुरवाल,
लखन चाली चरम जिनपाल, दौलत नमत घर घर माल
॥ सब० ॥ ४ ॥

३३

अरिरैजरहैस हनन प्रभु अरहन, जैवतो जगमें । देव अदेव
सेव कर जाकी, धरहि बौलि पगमें ॥ अरिरज० ॥ टेक ॥
जो तन अष्टोत्तरसहस्र लखलख कलिल शमें । जो वचदी-
पशिखातैं मुनि विचरैं शिवमारगमें ॥ अरिगज० ॥ १ ॥
जास पासतैं शोकरन गुन, प्रागट भयो नंगमें । व्यालपराल

कुरंगसिंघको, जातिविरोध गमें ॥ अरिज० ॥ २ ॥ जा-
जस-गगन उलंघन कोऊ, सम न मुनीखगमें । दौल नाम
तसु सुरतरु है या, भवमरुथैलमगमें ॥ अरि० ॥ ६ ॥

३४

हे जिन तेरे मैं शरण आया । तुम हो परमदयाल
जगतगुरु, मैं भव भव दुख पाया ॥ हे जिन० ॥ टेक ॥
मोह महादुष्ट घेर रह्यो मोहि भवकानन भटकाया । नित
निज ज्ञानचरननिधि विसरयो, तन धनकर अपनाया ॥
हे जिन० ॥ १ ॥ निजानेदअनुभवपियूष तज, विषय इला-
इल खाया । मेरी भूल मूल दुखदाई, निमित मोहविधि
याया ॥ हे जिन० ॥ २ ॥ सो दुष्ट होत शिथिल तुमरे दिग,
और न हेतु लखाया । शिवस्वरूप शिवमगदर्शक तुम, सुयश
मुनीगन गाया । हे जिन० ॥ ३ ॥ तुम हो सहज निमित जग-
हितके, मो डर निश्चय भाया ॥ भिन्न होहुं विधितैं सो
कीजे दौल तुम्हें सिर नाया ॥ हे जिन० ॥ ४ ॥

३५

हे जिन मेरी, ऐसी बुधि कीजै । हे जिन० ॥ टेक ॥
रागद्वेषदाषानलतैं बनि, समतारसमें भीजै । हे जिन० ॥
॥ १ ॥ परको त्याग अपनयो निजमें, लाग न कबहुं

१ समर्थ । २ संसाररूपी मारवाह देशके मार्गमें । ३ दुष्ट । ४ संसार
रूपी वन । ५ अमृत । ६ कर्मोंसे । ७ आत्मत्व, अपनापना ।

छीजै ॥ हे जिन० ॥ १ कर्म कर्मफलमाहि न राचै, ज्ञान-
सुधारस पीजै ॥ हे जिन० ॥ ३ ॥ मुक्त कारजके तुम
कारन घर, अरज दोलकी लीजै । हे जिन० ॥ ४ ॥

३६

शामरियाके नाम जपेते, छूट जाय भवभामरियां । शाम०
॥ टेक ॥ दुरित दुरित पुन पुरत फुरत गुन, आतमकी निधि
आगरियां । विषदत है परदाह चाह भूट, गटकैत समरस गाग-
रियां । शाम० ॥ १ ॥ कटत कलंक कर्म कलसायन, प्रगटत
शिवपुरदागरियां । फटत घटाघन मोह छोई हट, प्रगटत भेद-
ज्ञान घरियां ॥ शाम० ॥ २ ॥ कृपाकटाक्ष तुमारीहीते, जुग-
लनागविषदा टरियां । धार भये सो मुक्तिरमावर, दौल नभै
तुव पागरियां ॥ शाम० ॥ ३ ॥

३७

शिवमगदरसावन राँवरो दस । शिवमग० ॥ टेक ॥
पैर-पद चाह-दाह-गद नाशन, तुम बचभेषज-पान सरस ।
शिवमग० ॥ १ ॥ गुणचितवत निज अनुभव प्रगटै, विषटै

१ भवभ्रमण । २ पाप । ३ छिपते हैं । ४ स्फुरित होता है । ५ गटकते
हैं अर्थात् पीते हैं । ६ कालिदा । ७ मोक्षकी दगर अर्थात् गमना ।
८ रागद्वेष । ९ तुम्हारा नाम धारण करके । १० आपका । ११ दुर्गलक्ष-
म्बन्धी चाहका दाहक्षपी रोग नाश करनेके छिपे दवा ।

विधिठग दुविध तरस । शिवमग० ॥२॥ दौल अबाची* संपति
सांची, पाय रहै थिर राच सरस । शिवमग० ॥ ३ ॥

३८

मेरी सुख लीजै रिपभस्वाम । मोहि कीजै शिवपयगाम
॥ टेक ॥ मैं अनादि भवभ्रमत दुखी अब, तुम दुख भेटत कृपावाम ।
मोहि मोह बेरा कर चेरा, पेरा चहुंगति विदित ठाम । मेरी०
॥ १ ॥ विषयन मन ललचाय हरी मुझ, शुद्धज्ञान-संपति-
ललाम । अथवा यह जड़को न दोष मम, दुखसुखता, पश्य
तिसुकाम ॥ मेरी० ॥ २ ॥ भाग जगे अब चरन जपे तुम,
बच सुनके गहे सुगुनग्राम । परमविराग ज्ञानमय मुनिजन,
जपत तुमारी सुगुनैदाम । मेरी० ॥ ३ ॥ निर्विकार संपति कृति
तेरी, छविपर वारों कोटिकाम । भव्यनिके भव हारन कारन,
सहज यथा तमहरन घांम ॥ मेरी० ॥ ४ ॥ तुम गुनमहिमा
कथनकरनको, गिनत गैनी निजबुद्धि खाम । दौलतैनी अ-
ज्ञान परनती, हे जगन्नाता कर विराम ॥ मेरी० ॥ ५ ॥

३९

मोहि तारो जी क्यों ना ? तुम तारक त्रिजग त्रिकालमें,
मोहि० ॥ टेक ॥ मैं भववदधि परथौ दुख भोग्यो, सो दुख

* अवाच्य, जिसका वर्णन न हो सके । २ गुणोंके समूह । ३ गुणोंकी
मात्रा । ४ सूर्यका प्रकाश । ५ गणधर । ६, कोताही, कमी । दौलतकी ।

जात कसौ ना । जायन मरन अनंततनो तुम जानन माहिं
छिप्यो ना ॥ मोहि० ॥ १ ॥ विषय विरसरस विषम भरुयो मैं,
चख्यौ न ज्ञान सलोना । मेरी भूल मोहि दुख देवै, कर्मनि-
मित्त भलौ ना ॥ मोहि० ॥ २ ॥ तुम पदकंज धरे हिरदै
जिन, सो भवताप तप्यौ ना । सुरगुरुहूके बचनकरनकर तुम
जसगगन नैप्यौ ना ॥ मोहि० ॥ ३ ॥ कुगुरुकुदेव कुश्रुत सेये
मैं, तुम मत हृदय धरयो ना । परम विराग ज्ञानप्रय तुम जाने
विन काज सरयौ ना ॥ मोहि० ॥ ४ ॥ मो सम पतितैं न
और दयानिधि, पतिततार तुम सौ ना । दौलतनी अरदौस
यही है फिर भववास वसौ ना ॥ मोहि० ॥ ५ ॥

४०

मैं आयौ, जिन शरन तिहारी । मैं चिरदुखी विभाव-
भावतैं, स्वाभाविक निधि आप विसारी ॥ मैं० ॥ १ ॥ रूप
निहार धार तुम गुन सुन, वैन होत भवि शिवप्रगचारी । यौं
मम कारजके कारन तुम, तुमरी सेव एक उर धारी ॥ मैं०
॥ २ ॥ मिल्यौ अनन्त जन्मतैं अवसर, अब विनऊं हे भव-
सरतारी । परम इष्ट अनिष्ट कल्पना, दौल कहै मूट भेट
हमारी ॥ मैं० ॥ ३ ॥

१ बचनरूपी किरणोंसे अथवा हाथोंसे । २ माया नहीं गया । ३ पापी
४ पापिकोंका तारनेवाला । ५ अर्थात् ।

४१

मैं हरख्यौ निरख्यौ मुख तेरो । नासान्यस्त नयन भ्रू
हलय न, वयन निवारन मोह अंधेरो ॥ मैं० ॥ १ ॥ परमें कर
मैं निजबुधि अब लों, भवसरमें दुखसह्यौ घनेरो । सो दुस
भानन स्वपर, पिछानन, तुमविन आनन कारन हेरो ॥ मैं०
॥ २ ॥ चाह भई शिवराहलाहकी गयौ लछाह असंजमकेरो ।
दौलत हितविराग चित जान्यौ, जान्यौ रूप ज्ञानदग
भैरो ॥ मैं० ॥ ३ ॥

४२

प्यारी लागै गहाने जिन छवि थारी ॥ टेक ॥ परम
निराकुलपद दरसावत, वर विरागताकारी । पट भूपन विन पै
सुन्दरता, सुरनरगुनिमनहारी ॥ प्यारी० ॥ १ ॥ जाहि बि-
लोकत भवि निज निधि लहि, चिरविभावता ठारी । निरनिमे-
षतैं देख सैचीपती, सुरता सफल विचारी ॥ प्यारी० ॥ २ ॥
महिमा अकथ होत लख ताकी, पशु सम समकितवारी । दौलत
रहो ताहि निरखनकी, भव भव टेव हमारी ॥ प्यारी० ॥ ३ ॥

४३

निरखत सुख पायौ, जिन मुखचन्द । नि० ॥ टेक ॥
मोह महातम नाश भयौ है, उर अम्बुज प्रफुल्लायौ ।

१ नासिकापर कंगड़ी है दृष्टि निसने । २ मोह नहीं दिकती है ।
३ लाभ-प्राप्तिकी । ४ टिमकाररहित । ५ मन्त्र । ६ देवपणा ।

ताप नश्यो बढि उदधि अनन्द । निरख० ॥ चकवी कुपति
बिहुर अति विलखै, आतमसुखा सखायो । शिथिल भए
सब विधिगनफन्द ॥ निरख० ॥ २ ॥ विकट भवोदधिको
तट निकटथो, अघतरुमूल नसायो । दौल लहथो अब सुख
स्वच्छन्द ॥ निरख० ॥ ३ ॥

४४

निरख सखि ऋषिनको ईश यह ऋषभ जिन, परखिके
स्वपर परसोज छाती । नैन नासाग्र धरि मैने विनसायकर,
मौनजुत स्वास दिशि-सुरभिकारी ॥ निरख० ॥ १ ॥
धरासम क्षांतियुत नैरामरखचरजुत, विष्टेतरागादिपद दुरित-
हारा । ज्ञान क्रमपास भ्रमनाश पंचाक्ष्य मृग, वासकरि
प्रातिकी रीति धारी ॥ निरख० ॥ २ ॥ ध्यानैद्वयार्ति
विधिदाह प्रजरहि सिर, केशशुभ जिमि धुमां दिशि विधारी
फंसे जगपंक जनरंक तिन काढने, किछो जगनाह यह बांह
सारी ॥ निरख० ॥ ३ ॥ तप्त हाँटकवरन वसन विन आ-
भरन, खरे थिर क्यों शिखर मेरुकारी । दौलको दैन जिव-
धौल जगमोल जे, तिन्हें कर जोर बन्दन हमारी ॥ निरख०

१ परपरणति । २ काम । ३ दिशाओंको मुगन्धित करनेवाली ।
४ मनुष्य देव विद्याधरोत्ते बन्दनीय । ५ रक्षित । ६ पाप । ७ चरण ।
८ सिंह । ९ ध्यानरूपी अग्निते । १० कर्मरूपी ईश्वर । ११ विस्तारी ।
१२ पसारी । १३ तपावे हुये मोनेका खा देग । १४ मेरुका । १५ मुक्ति-
रूपी महल ।

४५

ध्यानकूपान पानि गहि नासी, त्रैसठ प्रकृति भरी ।
 शेष पैचासी लाग रही है, ज्यों जेवरी जरी ॥ ध्यान० ॥ टेका ॥
 दुठ अनंगमातंगभगकर, है प्रबलंगहरी । जा पदभक्ति भक्त-
 जनदुख-दावानल-मेषभरी ॥ ध्यान० ॥ १ ॥ नवल
 धवल पल सोई कैरमें, लुधतृपव्याधि ठरी । हलत न पलक
 अलक नख बढत न गति नभमार्हि करी ॥ ध्यान० ॥ २ ॥
 जा विन शरन मरन जर धरधर, महा असात भरी । दौक
 तास पद दास होत है, बास मुक्तिनगरी ॥ ध्यान० ॥ ३ ॥

४६

दीत्रा भागनतैं बिनपैला, मोहनाशनेवाला । दीठा०
 ॥ टेका ॥ सुभग निशंक रागविन यातै, वसन न आयुध
 बाला ॥ मोह० ॥ १ ॥ जास ज्ञानमें युगपत भासत, सकल
 पदारथमाला ॥ मोह० ॥ २ ॥ निजमें लीन हीन इच्छा
 पर,—हितमितवचन रसाला । मोह० ॥ ३ ॥ कखि जाकी
 छवि आतमनिधि निज, पावत होत निहाला । मोह० ॥ ४ ॥
 दौल जासगुन चितत रत है, निकट विकट भवनाला ॥
 मोह० ॥ ५ ॥

१ ध्यानरूपी तलवार । २ जातिया कर्मोंकी प्रकृतियों । ३ कामदेवरूपी हस्ती
 को मारनेवाले । ४ नलवान सिंह । ५ मांस व रुधिर । ६ शरीरमें । ७ केश
 ८ सम्मगृह्णीसे लगाकर मारहवें गुणस्नानकरके जीवोंको बिनबाहा है-
 उनका रक्षक । ९ स्त्री ।

होली ५७

ज्ञानी ऐसी होली मचाई० ॥ टेक ॥ राग कियो विप-
रीत विपन घर, कुमति कुसौतिसुहाई । धार दिगम्बर कीन्ह
सु संवर, निज-परमेद लखाई । घात विषयनिकी बचाई ॥
ज्ञानी ऐसी० ॥ १ ॥ कुमति मखा मजि ध्यानमेद सप,
तनमें तान उड़ाई । कुंभक ताल मृदंगसौं पूरक, रेचक बीन
बजाई । लगन अनुभवसौं लगाई ॥ ज्ञानी ऐसी० ॥ २ ॥
कर्मबलीता रूप नाम अरि, वेद सुइन्द्रि गनाई । दे तप अग्नि
भस्म करि तिनको, घूल अधाति उड़ाई । करी शिव नियकी
मिलाई ॥ ज्ञानी ऐसी० ॥ ३ ॥ ज्ञानको फाग मागवज
आवै, लाख करौ चतुराई । सो गुरु दीनदयाल कृपाकरि,
दौलत तोहि बताई । नहीं चितसे विसराई ॥ ज्ञानी ऐसी
होली मचाई ॥ ४ ॥

होली ६८

मेरो मन ऐसी खेलत होरो ॥ टेक ॥ मन मिरदंग साज-
करि तयारी, तनको तमूग बनोरी । सुमति सुरंग मरंगी
बजाई, माल दोउ कर जोरी । गम पांचों पद कोरी ॥
मेरो मन ॥ १ ॥ समकृति रूप नीर भर भारी, करुना केसर
घोरी । ज्ञानमई लेकर पिचकारी, दोउ करमादि सझोरी ।
इन्द्र पांचों मति जोरी ॥ मेरो मन० ॥ २ ॥ चतुर दानको

है गुल्लक सो, भरि भरि मृठि चलोरी । तप नेवाकी
 भरि निज मोरी, यशको अवीर उडोरी । रंग जिनवाप
 मचोरी ॥ नेरो मन० ॥ ३ ॥ ढोल बाल खेले अन्न होरी,
 भवभव दुःख टलोरी । करना ले इक श्रीजनको री, जगमें
 लाज हो नोरी । मिलै फगुआ मिबोरी । नेरो मन० ॥ ४ ॥

४९

निरखत जिनचंद री माई ॥ टेक ॥ प्रसुदुति देख मंद
 भयो निजिपति, आन तु पग लिपवाई । प्रभु सुचंद वह
 मन्द होत है, जिन लखि सूर छिराई । सीत अदभुत सो
 बढाई ॥ निरखत जिन० ॥ १ ॥ अंबर शुभ्र निजंतर दीसै,
 तत्तमित्र सरसाई । फैलि रही जग वर्ध जुहाई, चारन
 चार क्खाई । गिरा बसुत जो गनाई ॥ निरखत जिन०
 ॥ २ ॥ भये प्रफुल्लित भव्य कुमुदमन, मिथ्यातप सो
 नसाई । हर भये भवताप सवनिके, बुध अंबुध सो बढाई ।
 मदन चक्रवैकी जुदाई ॥ निरखत जिन० ॥ ३ ॥ श्रीजिन-
 चंद बन्द अब दौलत, चितकर चन्द लगाई । कर्मबन्ध
 निर्बन्ध होत हैं, नागसुदमनि लसाई ॥ होत दिविष सरसाई ।
 निरखत जिन० ॥ ४ ॥

५०

चलि मखि देखन नाभिरापवा, नाचन दहि नदेवा
चल० ॥ टेक ॥ अदभुत ताल मान शुमलयदुत, चवत
राग पैटवा । चलि सखि० ॥ १ ॥ मनिमय नूपुरादिभूषन-
दुति, युव सुरंग पैटवा । हरिकर नखन नखनपै सुरतिप,
पगफेरत कटवा । चलि० ॥ २ ॥ किन्नर करधर धीन बजावत,
जावत लय भटवा । दौलत ताहि लखै चख वृपते, सुकृत
शिववेटवा । चलि० ॥ ३ ॥

५१

आज गिरिराज निहारा, घनभाग टपारा । श्रीमम्मेद
नाम हैजाफो, भूर तीरथ भारा ॥ आज गिरि० ॥ टेक ॥
तहां घांस जिन मुक्ति पधारे, अवर मुनीश अपारा ।
आरजभूमिशिखामनि सोहै, सुरनरमुनि-मनप्यारा ॥ आज
गिरि० ॥ १ ॥ तहं घिर योग धार योगीसुर, निज-पस्तव
विचारा । निज स्वभावमें लीन होयकर, मकल विषाद
निवारा ॥ आज गिरि० ॥ २ ॥ जाहि जजन भवि भावनर्त
जव, भवमवपातक टारा । जिनगुन धार धर्मधन संचो, भव-
दारिदहरतारा ॥ आज गिरि० ॥ ३ ॥ इक नम नवडक वर्ष
(१६०१) माघवदि, चौदण चासर मारा । माय नाय जुत
माय दौलने, जय जय शब्द उचारा ॥ आज गिरि० ॥ ४ ॥

१ इन्द्रकूपी मठ । २ गाने हैं । ३ छ राग । ४ कपटे । ५ इन्द्रदे
हाथोंके नखों पर । ६ कमर । ७ शीघ्र ही । ८ नेत्र । ९ मोक्षमार्ग ।

५२

आज मैं परम पदार्थ पायौ, प्रभुचरनन चित लायौ ।
 आज० ॥ टेक ॥ अशुभ गये शुभ प्रगट भये हैं
 सहजकल्पतरु छायाँ । आज० ॥ १ ॥ ज्ञानशक्ति तप
 बेसी जाकी, चेतनपद दरसायो । आज० ॥ २ ॥ अष्ट-
 कर्म रिपु जोधा जीते, शिव अंकुर जमायौ । आज० ॥ ३ ॥

५३

नेमिप्रभूकी श्यामवरन छवि, नैनन छाव रही ॥ टेक ॥
 मणिमय तीनपीठपर अंबुज, तापर अधर ठही । नेमि०
 ॥ १ ॥ मार* मार तप धार जार विधि, केवलऋद्धि लही ।
 चारतीस अतिशय दुतिमंडित नवदुगदोष नही । नेमि०
 ॥ २ ॥ जाहि सुरासुर नमत सैतत, मस्तकतैं परस मेंही ।
 सुरगुरुवर अम्बुजमफुलावन अद्भुत भान सही । नेमि०
 ॥ ३ ॥ घर अनुराग विलोकत जाको, दुरित नसै सब
 ही । दौलत मदिषा अतुल जासकी, कापै जात कही ।
 नेमि० ॥ ४ ॥

५४

अहो नमि जिनप नित नमत सैत सुरप, कंदर्पगर्ज
 दर्पनाशन प्रबल पनलपन । अहो० ॥ टेक ॥ नाप

* कामदेवको मारके । २ अष्टादश । ३ निरन्तर । ४ पृथिवी
 ५ सौ इन्द्र । ६ कामदेव । ७ गर्व । ८ पन = पान है, कपन = बुझ
 जिसके ऐसा पंचानन अर्थात् सिंह ।

तुम बानि पपपान जे करत भवि, नसै तिनका जरापरन-
जागनतपन । अहो नमि० ॥ १ ॥ अहो शिवभौन तुम
चरनचिंतौन जे, करत तिन जरन भावी दुखद भवविषन ॥
हे भुवनपाल तुम बिशदगुनपाल उर, वरं ते ॐ दुख
कालमें अंयपन । अहो नमि० ॥ २ ॥ अहो गुनतूँ
तुमरूप चख सदस करि, लखत सन्तोष प्रापति मर्यो नाकूप
न ॥ अँज, अँकल, तज सकल दुखद परिगढ कुंगढ,
दुसदपरिसद सही धार वत सार पन । अहो नमि० ॥ ३ ॥
पाय केवल सकल लोक करवत लख्यौ, अँख्यौ रुप
द्रिधा सुनि नसत अपसमभैपन नीच काँचक कियौ
भीचैतें तदित जिम, दौसको पास ले नास भववाम पन ।
अहो नमि० ॥ ४ ॥

५५

मैथु मोरी ऐसी बुधि कीजिये । रागदोषदावानलमे
बच, मपतारसमें भीजिये । प्रभु० ॥ देक ॥ परनें
त्याग अपनपो निजमें, लाग न कबहूँ छँजिये । कर्म
कर्मफलमार्ति न राचत, ज्ञान सुधारम पीजिये ।

१ भगिप्यन्तमें दुख देनेवाले । २ नैसाकूपी बन । ३ स्वच्छ । ४ उतावता
५ गुणोंके समूह । ६ इन्द्र । ७ नदी है आगेको जन्म निवृत्ता । ८ पिपाय
९ मोटे घर । १० उपदेश दिया । ११ बचन । १२ मृगयुगे । १३ दौलत
देता नी पाठ है । १४ पच परावर्तन रूप संसार । १५ इस पदके अन्त-
रामजीकन होनेमें संदेह है । १६ मूल न होवे ।

प्रभु मोरी० ॥ १ ॥ सम्यग्दर्शन ज्ञान चरननिधि, ताकी
प्राप्ति करीजिये । मुक्त कारजके तुम बढ कारन, अरज
दौलकी लीजिये । प्रभु मोरी० ॥ २ ॥

५६

वारी हो वधाई या शुभ साजै । विश्वसेन * ऐरादेवी-
गृह, जिनैभवमंगल छाजै । वारी० ॥ टेक ॥ सब अपरेख,
अंशेष विभवजुत, नगर नार्गपुर आये । नामै-दत्त सुर-
इन्द्रवचनतै, ऐरावत सज धाये । लखजोजन शतवदन
वदनवसु, रैद प्रतिसर ठहराये । सर-सर सौ-पन वीस
नलिनप्रति, पदम पचीस विराजै । वारी हो० ॥
१ ॥ पदमंपदमप्रति अष्टोत्तरशत, ठने सुदल मनहारी ।
तै सब कोटि सताइसपै मुद,-जुत नावत सुरनारी ।
नवरसगान ठान काननको उपजावत सुख भारी ।
वंक लै लावत लंक लचावत, दुति छरि दामनि लाजै ।
वारी हो० ॥ २ ॥ गोपै गोपतिथ जाय मायढिग,
करी तास धुति सारी । सुखनिद्रा जननीको कर नमि
अंक लियो जगंतारी । लै वसु मंगलद्रव्य दिशसुंरी चली
अग्र शुभकारी । हरखि हँरी, चख सहस करी तब, जिन
चर निरखनकाजै । वारी हो० ॥ ३ ॥ ता गजेन्द्रपै

१ शान्तिनाथ भगवानकी माता । २ भगवानके जन्मका उत्सव । ३
सम्पूर्ण । ४ हस्तिनापुर । ५ कुवेर । ६ दात । ७ गुप्त रूपसे । ८ इन्द्राणी ।
९ गोदमें । १० भगवानको । ११ दिक्पत्यका देविया । १२ इन्द्र ।

प्रथम इन्द्रनं, श्रीजिनेन्द्र पधराये । द्वितीय* छत्र दिय तृतीयं,
तुरिय-हरि, मुद धरि चमर डुराये । शैबचक्र जयशब्द करत
नभ, लंघ सुराचक्र छाये । पांडुशिला जिन याप नची सैचि
दुन्दभिकोटिक बाजै । बारी० ॥ ४ ॥ पुनि सुरेश्वने श्रीजि-
नेश्वको, जन्मन्धवन शुभ ठानो । हेमकुम्भ सुरहायहि हायन,
हीरोदधिजल आनो । बदनउदरअबगाह एक चौ, बसु यो-
जन परमानो । सहस्रआठकर करि हरि जिनसिर, दारत
जयधुनि गाजै । बारी० ॥ ५ ॥ फिर हरिनारि सिंगार स्वा-
मित्तन, जजे सुरा जस गाये । पूर्ववली विधिकर पयान मुद,
ठान पिता धर लाये । मनिमय आंगनमें कनकासन, पै श्री-
जिन पधराये । तांडव नृत्य कियो सुरनायक, शोभा सकल
समाजै । बारी० ॥ ६ ॥ फिर हरि जगगुरुपितर तोष गान्ते-
श्व घो" जिन नामा । पुत्र जन्म चत्ताइ नगरमें, कियो भूष
अभिरामा । साध सकल निजनिजनियोग सुर, असुर गये
निजनामा । त्रिपेदधारि जिनचारुवरनकी, दौलत करत सदा,
जै । बारी० ॥ ७ ॥

● ऐशान इन्द्र । २ सानतुमार और माहेन्द्र । ३ वाकोके प्रथम इन्द्र ।
४ सुमेरु । ५ इन्द्राणी । ६ सोनेके कलशोंके मुख एक योजन, उदर चार
योजन और—गहराई आठ योजन थी । ७ इन्द्राणी । ८ पूर्वकी । ९ जिन
भगवानके पिताकी स्तुति करके । १० सान्तिनायनाम । ११ घोषणा करके
१२ तीर्थकरत्व. चक्रवर्तिरत्व और कामदेवत्व इन तीन पदोंके भारी ।

५७

हे जिन तेरो सुजस उजागर, गावत हैं मुनिजन ज्ञानी ।
 हे जिन० ॥ टेक ॥ दुर्जय मोह महाभट जाने, निजवश कीने
 जगप्रानी, सो तुम ध्यानकृपान पानिगहि, ततछिन ताकी
 थिति भानी । हे जिन० ॥ १ ॥ सुप्त अनादि अविद्या निद्रा,
 जिन जन निजसुधि विसरानी । हे सचेत तिन निजनिधि
 पाई, श्रवन सुनी जब तुम वानी । हे जिन० ॥ २ ॥ मंगल-
 मय तू जगमें उत्तम, तुही शरन शिवमगदानी । तुवपद-सेवा
 परम औषधि, जन्मजरामृतगदहानी* । हे जिन० ॥ ३ ॥
 तुमरे पंच कल्याणकमाहीं, त्रिभुवन मोददशा ठानी, विष्णु
 विदम्बर, जिष्णु, दिगम्बर, बुध, शिव कह ध्यावत ध्यानी ।
 हे जिन० ॥ ४ ॥ सर्व दर्दगुणपरजयपरनति, तुम सुबोधमें
 नहि छानी । तातैं दौल दास उर आशा, प्रगट करो निज-
 रससानी, हे जिन० ॥ ५ ॥

५८

हे मन तेरी को कुटेव यह, करनेविषयमें धावै है,
 हे मन० ॥ टेक ॥ इनहीके वश तू अनादितैं निजस्वरूप
 न लम्बावै है । पराधीन छिन छीन समाकुल, दुर्गति

* जन्ममरणजराकृपी रोग । २ इन्द्रियोंके विषयमें ।

विपति चखावै है । हे मन० ॥ १ ॥ फरस विषयके कारन
बारन, गैरत परत दुख पावै है । रसनाइन्द्रीवश भापे जलमें
कंठक कंठ छिदावै है । हे मन० ॥ २ ॥ गन्धलोला पंरुज
मुद्रितमें, अलि निज प्रान खपावै है । नयनविषयवश दीप-
शिखामें, अंग पतंग जरावै है । हे मन० ॥ ३ ॥ करनवि-
षयवश हिरनं भरनमें, खरुकर प्रान लुनावै है । दौलत तज
इनको जिनको भज, यह गुरु सीख सुनावै है । हे० ॥ ४ ॥

५९

हो तुम झूठ अविचारी नियरा, जिनैतृप पाय हया
खोवत हो । हो तुम० ॥ टेक ॥ पी प्रनादि मदमोहस्वगु-
ननिधि, भूल अचेन नौद सोवत हो । हो तुम० ॥ १ ॥
स्वदित सीखवच सुगुरु पुकारन, क्यों न खोल उर-द्वग
जोवत हो । ज्ञान विमार विषयविष चाखत, सुरतेरु जाहि
कनकं चोवत हो ॥ हो तुम० ॥ २ ॥ स्वारय सगे सकल ज-
नकारन, क्यों निज पापभार ढोवत हो । नरभव सुकुल जै-
नधृष नौका, लहि निज क्यों भवजल ढोवत हो ॥ ३ ॥
पुण्यपापफल पातव्याधिवश, छिनमें हँमत छिनक रोवन

१ हाथी । २ मछली । ३ भालू । ४ बरखमजमें । ५ कनक विरह-
से । ६ धनमें । ७ जिनमें । ८ दिने में । ९ कनक । १० कनक ।
११ पदार्थ ।

हो । संयमसलिल लेय निज उरके, कलिमल क्यों न दौल
 बोजत हो । हो तुम० ॥ ४ ॥

६०

हो तुम त्रिभुवनतारी हो जिन जी, मो भवजलधि क्यों
 न तारत हो । टेक । अंजन कियौ निरंजन ताँतैं, अधम उ-
 चार विरद धारत हो । हरि वराह मर्कट झूट तारे, मेरी वेर
 दील पारत हो । हो तुम० ॥ १ ॥ यौं बहु अधम उचारे
 तुम तौ, मैं कहा अधम न मुहि टारत हो । तुमको करनो
 परत न कलु शिव,—पथ लगाय भयनि तारत हो । हो तुम०
 ॥ २ ॥ तुम छवि निरखत सहज टरैं अध, गुण चितत
 विधि—रज भारत हो । दौल न और चहै मो दीजै, जैसी
 आप भावनारत हो । हो तुम० ॥ ३ ॥

६१

मान ले या सिख मोरी, भुँकै मत भोगन ओरी । मान
 ले० ॥ टेक ॥ भोग भुंजंगभोगसम जानो, जिन इनसे रति
 जोरी । ते अनन्त भव भीम भरे दुख, परे अधोगति पौरी,
 बंधे दृढ़ पातकडोरी ॥ मान० ॥ १ ॥ इनको त्याग बिरा-
 गो जे जन, भये ज्ञानवृषधोरी । तिन सुख लह्यौ अचल अ-
 विनाशी, भवफांसी दई तोरी; रमै चितसंग शिवगोरी ।

मान० ॥ २ ॥ भोगनकी अमिताय हरनको, त्रिजगमंपदा
योरी । यार्ति ज्ञानानंद दौल अब, पियो पियूष कठोरी;
मिटै भवव्याधि कठोरी ॥ ३ ॥

६२

छांदि दे या बुधि मोरी, वृथा तनसे रति जोगी । छांदि
॥ टेक ॥ यह पर है न रहै थिर पोषत, सकल कुपलकी
मोरी । यासों पपता कर अनादित्त, बंधो कर्मकी होगी, सहै
दुख जलधि हिलोरी ॥ छांदि दे या बुधि मोरी । वृथा ०
॥ १ ॥ यह जद है नू चेतन यों ही, अपनावत बरजोरी ।
सम्यकदर्शन ज्ञान चरण निधि, ये हैं संपत तोरी, मदा त्रि-
लसों शिवगोरी ॥ छांदि दे या बुधि मोरी ॥ वृथा० ॥ २ ॥
सुखिया भये सदीन जीब जिन, यासों पपता तोरी । दौल
सीख बह लीजे पीजे, ज्ञानपियूष कठोरी, मिटै पद-
कठोरी ॥ छांदि दे या बुधि मोरी ॥ वृथा० ॥ ३ ॥

६३

भाम्बुं दिन तेरा, सुनि हो मन मेरा, भाम्बुं ॥ टेक ॥
नरनरकादिक चारों गतिमें, भटकयो तू अधिकानी । पाप-
यति में प्रीति करी निज परनवि नार्ति पिछानी. सहै दुख
क्यों न घनेग ॥ भाम्बुं ॥ १ ॥ कुगुरु कुदेव कुपंथ पंकफंमि,

तैं बहु खेद लहायो । शिवसुख दैन जैन जगदीपक, सो तैं
 कबहुं न पायो, मिट्यो न अज्ञान अंधेरा ॥ भाखूं० ॥ २ ॥
 दर्शनज्ञानचरण तेरी निधि, सो विधिठगन ठगी है । पांचों
 इंद्रिनके विषयनमें, तेरी बुद्धि लगी है, भया इनका तू
 चेरा ॥ भाखूं० ॥ ३ ॥ तू जगजाल विषै बहु उरभयौ, अव
 कर ले सुरभेरा । दौलत नेमिचरनपंकजका हो तू भ्रमर
 सवेरा, नशै ज्यों दुख भवकेरा ॥ भाखूं० ॥ ४ ॥

६४

ऐसा मोही क्यों न अधोगति जावै, जाको जिनवानी
 न सुहावै । ऐसा० ॥ टेक ॥ वीतरागसे देव छोडकर, भै-
 रव यत्न मनावै । कल्पलता दयालुता तजि हिंसा इन्द्रायनि
 बौवै ॥ ऐसा० ॥ १ ॥ रुचै न गुरु निर्ग्रन्थभेष बहु,—परि-
 ब्रही गुरु भावै । परधन परतियको अभिलाषै, अशन अंशो-
 धित खावै ॥ ऐसा० ॥ २ ॥ परकी विभव देख है सोमी,
 परदुख हरख लहावै । धर्म हेतु इक दाम न गवरचै, उपवन
 लक्ष बहावै ॥ ऐसा० ॥ ३ ॥ ज्यों गृहमें संचै बहु अव-
 त्यो, वनहूमें उपजावै । अम्बर त्याग कशाय दिगम्बर, वाघ-
 म्बर तन छावै ॥ ऐसा० ॥ ४ ॥ आरम तज अठ यंत्र मंत्र

१ कर्मरूपी ठगौने । २ क्षीप्र ही । ३ बोवै । ४ भोजन । ५ विना
 बोधा हुआ । ६ दुखी । ७ बाग बनानेमें लाखों रुपये ।

करि, जनपै-पूछय बनावै । धाप वाम तज दासी राखै बाहिर
मदी बनावै ॥ ऐसा० ॥ ५ ॥ नाम धराय जती तपसी
मन, विषयनिमें ललचावै । दौलत सो अनन्त भव भटकै,
आरनको भटकावै ॥ ऐसा० ॥ ६ ॥

६५

ऐसा योगी क्यों न अभयपद पावै, सो फेर न भवमें
आवै ॥ ऐसा० ॥ टेक ॥ संशय विभ्रम मोह-विवर्जिन, स्व-
परस्वरूप लावावै । लख परमात्म चेतनको पुनि, कर्मरुलंक
मिटायै ॥ ऐसा योगी० ॥ १ ॥ भक्तनमोगविरक्त होय
तन, नमन सुमेय बनावै । मोहविकार निवार निजातम,—
अनुभवमें चित लावै ॥ ऐसा योगी० ॥ २ ॥ त्रस-यावर-
बध त्याग सदा परमाददशा छिटकावै । रागादिकवश मूठ
न भाखै, तृणाहु न अदत गहावै ॥ ऐसा योगी० ॥ ३ ॥
बाहिर नारि त्यागि अतर विद्वत्स्य नृलीन रहावै । परमा-
किंचन धर्मसार सो, द्विविध प्रसगै बहावै ॥ ऐसा योगी० ॥
पंच समिति त्रय गुप्ति पाल व्यवहार-चरनग्न भावै । नि-
श्चय सकलकषायरहित है, शुद्धात्म यिर भावै ॥ ऐसा
योगी० ॥ ५ ॥ कुंडूप पंक दास रिपु तृख मखि, व्यान माल
सम भावै । आरत रौद्र कृप्यान बिटारे, धर्मशुक्लको

ध्यावै ॥ ऐसा योगी० ॥६॥ जाके सुखसमाज की महिमा,
कहत इन्द्र अकुलावै । दौल तासपद होय दास सो, अवि-
चलश्रद्धि लहावै ॥ ऐसा योगी० ॥ ७ ॥

६६

लखो जी या जिय भोरेकी बातैं, नित करत अहित हित
घातैं । लखो जी० ॥ टेक ॥ जिन गनधर मुनि देशवृत्ती सम-
किती सुखी नित जातैं । सो पय ज्ञान न पान करत न,
अघानं विषयविष खातैं । लखो० ॥ १ ॥ दुस्वस्वरूप
दुखफलैद जलैदसमं, टिकत न छिनक बिलातैं । तजत न जग-
त भजत पतित नित, रचत न फिरत तहातैं ॥ लखो० ॥
देह-गेह-धन-नेह ठान अति, अघ संचत दिनरातैं । कुगति
विपतिकलकी न भीत, निश्चित प्रमाददशातैं ॥ लखो० ॥ २ ॥
कवहुं न होय आपनो पर, द्रव्यादि पृथक् चतुघातैं । पै
अपनाय लहत दुख शठ नैमै, हतन चलावत लातैं ॥ लखो०
॥ ४ ॥ शिवगृहद्वार सार नरमव यह, लहि दश दुर्लभतातैं ।
खोवत ज्यौं मनि काग उड़ावत, रोवत रंकपनातैं ॥ लखो० ॥
॥ ५ ॥ विदानन्द निर्द्वंद स्वपद तज अपद विपद-पद
रातैं । कहत-सुखिखगुरु गहत नहीं उर, चहत न सुख
समतातैं ॥ लखो० ॥ ६ ॥ जैनवैन सुन भवि बहु भव हर,

१ वृत्त होता है । २ दुस्वरूप फल देनेवाला । ३ बादल । ४ द्रव्यक्षेत्रादि
स्वचतुष्टयसे । ५ आकाशके जात करनेको । ६ निपत्तिस्थानमें अवलीन ।

छूटे द्रंददशातैं । तिनकां मुकया सुनत न सुनतैं न, आतम-
बोयकशतैं ॥ लखो० ॥ ७ ॥ जे जन सहस्रि छानदगधारित,
पावन पयवर्षातैं । तापविमोह हरयो तिनको जस, दौल
त्रिमोन बिरुषातैं ॥ लखो० ॥ ८ ॥

६७

सुनो जिषा ये सतगुरुकी बातैं, दित कहत दयाल दवा-
तैं । सुनो ॥ टेक ॥ यह तन आन अचेतन है तू, चेतन मिलत
न पातैं । तदपि पिछान एक आतमको, तजत न हठ शठ-
तातैं ॥ सुनो० ॥ १ ॥ चहुंगवि फिरत भरत ममताको, विषय
महाविष खातैं । तदपि न तजत न रनैत अपागे, दगवैतबुद्धि-
सुधातैं ॥ सुनो० ॥ २ ॥ मात नात सुत भ्रात स्वजन तुम्ह,
साथी स्वारथ नातैं । तू इन काज साज गृहको सब, जाना-
दिक मत धातैं ॥ सुनो० ॥ ३ ॥ तन घन भोग संजोग सु-
पनसम, बार न लगत बिलातैं । ममत न कर भ्रम नज तू
भ्राता, अनुभव-ज्ञान कलातैं ॥ सुनो० ॥ ४ ॥ दुर्लभ नर-
भव सुषल सुकुल है, जिन तपदेश लहातैं । दौल तजो मन-
सौ ममता ज्यो, निवहो द्रंद दशातैं ॥ सुनो० ॥ ५ ॥

६८

मोही जीव भरमतमत्तै नहि, वस्तुस्वरूप लखै है जैसे ।
 मोही० ॥ टेक ॥ जे जे जड़ चेतनकी परनति, ते अनिवार
 परनवै वैसै । वृथा दुखी शठ कर विकल्प यों, नहि परि-
 नवै परिनवै ऐसै ॥ मोहि० ॥ १ ॥ अशुचि सरोग समल ज-
 डमूरत, लखत विलात गगनघन जैसे । सो तन ताहि नि-
 हार अपनपो, चहत अवाध रहै धिर कैसे ॥ मोहि० ॥ २ ॥
 सुत-तिय बंधु-वियोगयोग यों, ज्यों सराय जन निकलै पैसै ॥
 विलखत हरखत शठ अपने लखि, रोवत हंसत मत्तजन जैसे
 ॥ मोहि० ॥ ३ ॥ जिन-रवि-वैन किरन लहि जिन निज
 रूप सुभिन्न कियो परमैसै ॥ सो जगमौल दौलको चिर यित
 मोहविलास निकास हदैसै ॥ मोही० ॥ ४ ॥

६९

ज्ञानी जीव निवार भरमतम, वस्तुस्वरूप विचारत ऐसै ।
 ज्ञानी० ॥ टेक ॥ सुत तिय बंधु धनादि मगट पर, ये मुझतै
 हैं भिन्नपदेशै । इनकी परनति है इन आश्रित, जो इन भाव
 परनवै वैसै ॥ ज्ञानी० ॥ १ ॥ देह अचेतन चेतन में इन प-

१ जिसका निवारन नहीं होसकता । २ जैसा परिणमन होना चाहिये
 वैसा । ३ इसप्रकार नहीं परिणमै किन्तु इसप्रकार अपनी इच्छानुसार परि-
 णमै । ४ निकलें । ५ प्रवेश करें ।

रनति होय एकसी कैसैं । पुरनगलन स्वभाव धरैं तन, में
 अज अचल अमल नभ जैसैं ॥ ज्ञानी० ॥ २ ॥ पर परिमन
 न इष्ट अनिष्ट न वृथा रागरूप द्वंद्व भयेसैं । नसैं ज्ञान निज
 फसैं बंधमें, मुक्त होय समभाव लयेसैं ॥ ज्ञानी० ॥ ३ ॥
 विषयचाहदवदाह नसैं नहि, विन निज सुघासिधुमें पैसैं ।
 अब जिनजैन सुने श्रवणनै, पिटे विभाव करूं विधि तैसैं
 ॥ ज्ञानी ॥ ४ ॥ ऐसो अवसर कठिन पाय अब, निबद्धि-
 तहेत विलम्ब करंसैं । पछताओ बहु होय सयाने, चेतन
 दौल छुटो भव भैसैं ॥ ज्ञानी० ॥ ५ ॥

७०

अपनी सुधि भूल आप, आप दुख उपायो, ज्यों शुद्ध
 नभचाल विमरि नलिनी लटकायो ॥ अपनी० ॥ टेक ॥
 चेतन अखिरुद्ध शुद्ध दरशबोधमय विशुद्ध, तजि जड-रम-
 फरस रूप, पुद्गल अपनायो । अपनी० ॥ १ ॥ इन्द्रियसुख-
 दुखमें निष्ठ, पाग रागरुखमें चित्त, दायकभवविपतिवृन्द,
 बन्धको बढायो ॥ अपनी० ॥ २ ॥ चाहदाह दाहै, त्यागो
 न ताह चाहै, समतासु ग न गाहै जिन, निकट जो बतायो
 ॥ अपनी० ॥ ३ ॥ मानुषभव मुकूल पाय, जिनवरदास-
 न लहाय, दौल निजस्वभाव मज, अनादि जो न ध्यायो
 अपनी० ॥ ४ ॥

१ पुरुष होने और मन्त्र होनेका स्वभावबाला पुद्गल होता है ।

७१

जीव तू अनादिहीतैं भूल्यौ शिवगैलैवा । जीव० ॥ टेक ।
 मोहपदवार पियौ, स्वपद विसार दियौ, पर अपनाय लियौ
 इन्द्रसुखमें रचियौ, भवतैं न भियौ न तजियौ मनमैलवा ।
 जीव० ॥ १ ॥ मिथ्या ज्ञान आचरन, धरि कर कुमरन,
 तीन लोककी धरन, तामें कियो है फिरन, पायो न भरन
 न लहायौ सुखशैलवा । जीव० ॥ २ ॥ अव नरमव
 पायौ, सुखल सुकुल आयौ, जिन उपदेश भायौ, दौल ऋट
 छिटकायौ, परपरनति दुखदायिनी चुरैलैवा । जीव० ॥ ३ ॥

७२

आपा नहिं जाना तूने, कैसा ज्ञानधारी रे ॥ टेक ।
 देहाश्रित करि क्रिया आपको, मानत शिवमगचारी रे ।
 आपा० ॥ १ ॥ निजनिर्वेदविन घोर परीसह विफल कही
 जिन सारी रे । आपा ॥ २ ॥ शिव चाहै तो द्विविधकर्मतैं,
 कर निजपरनति न्यारी रे । आपा० ॥ ३ ॥ दौलत जिन
 निजभाव पिछान्यौ तिन भवविपति विदारी रे । आपा० ॥ ४ ॥

१ मोक्षका मार्ग । २ चुटैल । ३ 'न पिछाना' ऐसा भी पाठ है । ४
 अपनी अत्माका स्वरूप जाने बिना । ५ द्विविधकर्म कर ऐसा भी पाठ है ।

७३

शिवपुरकी डंगर सपरसमों भरी, सो विषयविरमरचि
चिरविसरी । शिव० ॥ टेक ॥ मम्यकदरुद्य बोध-धनमय
भव, दुखदावानल मेयझरी । शिवपुर० ॥ १ ॥ ताहि न
पाय तपाय देह बहु, -जनममरन करि विपति भरी । फल
पाय जिनधुनि सुनि मैं जन, ताहि लहूं सोई धन्य गरी
॥ शिव० ॥ २ ॥ ते जन धनि या मांदि चन्त निन, निन
कीरति मुरपति उचरी । विषयचाह मवरद त्याग अब,
दौल हरो रजरहंसिझरी ॥ शिवपुर ॥ ३ ॥

७४

तोहि सपत्नायो सौ सौ बार, जिया तोहि सपत्नायो०
॥ टेक ॥ देख सुगुरुकी परहितमें रति, दिनउपदेश सुनायो ।
सौ सौ बार० ॥ १ ॥ विषयभुजंग सेय सुख पायो पुनि
तिनसों लपटायो । स्वयदविसार रच्यो परपदमें, पदरठ
क्यों बोरायो । सौ सौ बार० ॥ २ ॥ तन धन स्वजन नहीं
हैं तेरे, नाहक नेह लगायो । क्यों न तजै अम चाख

समामृत, जो नित संतसुहायो ॥ सौ सौ वार० ॥ ३ ॥ अबह
समझ कठिन यह नरभव जिने वृष विना गमायो । ते
बिलखै मनि डार उदधिमें, दौलतको पछतायो ॥ सौ सौ०
॥ ४ ॥

७५

न मानत यह जिय निपट अनारी । सिख देत सुगुरु
हितकारी ॥ मानत० ॥ ॥ टेक ॥ कुमतिकूनारि संग रति
आनत, सुमतिसुनारि विसारी ॥ न मानत० ॥ १ ॥ नर-
परजाय सुरेश चहै सो, चजि विषविषय विगारी । त्याग
अनाकुल ज्ञान चाह पैर-आकुलता विसतारी ॥ न मानत०
॥ २ ॥ अपना भूल आप समतानिधि, भवदुख भरत
मिखारी । परद्रव्यनकी परनतिको शठ, वृथा बनत करैतारी
॥ न मानत० ॥ ३ ॥ जिस कषाय-द्वज रततहां अमि,
लाष छटा घृत डारी । दुखसौं डरै करै दुखकारन, तैं नित
भीति करैतारी ॥ न मानत० ॥ ४ ॥ अतिदुर्लभ जिनवैन श्रव-
नकरि, संशयमोह निवारी । दौल स्वपर-हित-अहित
बानके, होवहु शिवमगचारी ॥ न मानत० ॥ ५ ॥

७६

हे नर, अमर्नीद क्यों न, छाड़त दुखदाई । सेवत चिर-

१ समतारूपी अमृत । २ जिन्होंने । ३ धर्म । ४ पुद्गल सम्बंधी
५ कर्ता । ६ गाढी ।

काल मौज, आपनी ठगाई । हे नर० ॥ टेक ॥ मूरख अय
 कर्म कहा, भेदै नहि परम लहा, लागे दुखडवालकी न, देह-
 कै तताई ॥ हे नर० ॥ १ ॥ जपके ख वाजते, गुमख अ-
 ति गाजते, अनेक प्राण त्यागते, मुनै कहा न पाई ॥ हे नर
 ॥ २ ॥ परको अपनाय आप, रूपको भुलाय हाथ, करन-
 विषय दारु जार, चाहदों वढाई ॥ हे नर० ॥ ३ ॥ जब
 सुन जिनबान, राग द्वेषको जवान, मोक्षरूप निज पिछान
 दोल, भज विरागताई ॥ हे नर० ॥ ४ ॥

७७

प्रभु यारी आज महिमा जानी । प्रभु थारी० ॥ टेक ।
 भवलों मोह महामह पिय में, तुमरो मुधि विमरानी । प्राग
 जगे तुम शांति छवी लखि, जहना नींद बिलानी ॥ प्रभु०
 ॥ १ ॥ जगविजयी दुखदाय रागरूप, तुम तिनकी यिति
 भानी । शांतिसुवासागर गुन आगर, परमपिराग दिप्रानी ।
 प्रभु० ॥ २ ॥ सपवसरन अतिशय कपलाजुन, पै निर्ग्रन्थ नि-
 दानी । क्रोधविना दुष्ट मोहविदागक, त्रिभुवनपूज्य अमानी ।
 प्रभु० ॥ ३ ॥ एकस्वरूप मकलझेयाकून, जग-उदास
 जग-दानी । शत्रुमित्र सबमें तुम सम हो, जो दुखमुद
 फल यानी । प्रभु० ॥ ४ ॥ परम ब्रह्मचारी है थारी, तुम
 हेरी शिवरानी । है कृतकृत्य तदपि तुम शिवमग, उपदेशक

अगवानी ॥५॥ भई कृपा तुमरी तुममेंतैं, भक्ति सु मुक्ति नि-
जानी । है दयाल अब देहु दौलको, जो तुमने कृति ठानी ॥

७८

तुम सुनियो श्रीजिननाथ, अरज इक मेरी जी । तुम०
॥ टेक ॥ तुम विन हेत जगत उपकारी, वसुकर्मन मोहि
कियो दुखारी, ज्ञानादिक निधि हरी हमारी, धावौ सो मम
फेरी जी ॥ तुम सुनि० ॥ १ ॥ मैं निज भूल तिनहि संग
लाग्यो, तिन कृत करन विषय रस पाग्यौ, तातैं जन्म-जरा
द्व-दाग्यौ, कर समता सप नेरी जी ॥ तुम सु० ॥ २ ॥
वे अनेक प्रभु मैं जु अकेला, चहुंगति विपतिमार्हि मोहि पे-
ला, भाग जगे तुमसौं भयो भेला, तुम हो न्यायनिवेरी जी ।
तुम सु० ॥ ३ ॥ तुम दयाल बेहाल हमारो, जगतपाल
निज विरद समारो, ढील न कीजे बेग निवारो, दौलतनी
बचफेरी जी ॥ तुम सु० ॥ ४ ॥

७९

अरे जिया, जग धोखेकी ठाटी । अरे० ॥ टेक ॥ मूठ-
चक्षु लोक करत हैं, जिसमें निशदिन घाटी ॥ अरे० ॥ १ ॥
जान बूझके अन्ध बने हैं, आंखन बांधी पाटी । अरे० ॥ २ ॥
निकल जायगे प्राण छिनकमें, पड़ी रहैगी पाटी । अरे
॥ ६ ॥ दौलतराम समझ मन अपने, दिलकी खोल कपा-
दी ॥ ४ ॥

८०

हम तो कबहूँ न दित उपजाये । मुहुल-मुदैव-मुगुरु-मुंतग
दित, कारन पाय गयाये । हम तो० ॥ टेक ॥ ज्यो शिखु
नाचत, आप न माचत, लखनहार बीराये । त्यो श्रुत बांचत
आप न राचत, औरनको समुझाये ॥ हम तो० ॥ १ ॥
मुजस-लोहकी चाह न तज निज, प्रभुता लखि दरछाये ।
विषय तजे न रेंजे निज पदमें, परपद अपद लुमाये ॥ हम
तो० ॥ २ ॥ पापत्याग बिन जौप न कांन्दों, मुर्पनचाप-तप
ताये । चेतन तनको कहत भिन्न पर, देह सनेही याये ।
हम तो० ॥ ३ ॥ यह चिर भूल भई हमरी अब कहा होन
पछताये । दौल अजौ भवभोग रचो मन, यो गुरु
बचन मुनाये ॥ हम तो० ॥ ४ ॥

८१

हम तो कबहुँ न निजगुन भाँये । तन निज मान जान
तनदुखसुख-में विलखे हरखाये । हम तो० ॥ टेक ॥ तनको
भरन भरन लखि तनको, भरन मान हम जाँये । या भ्रम-
भौर परे भवजल चिर, चहुंगति विपत लहाये ॥ हम तो०
॥ १ ॥ दरजनोषत्रउमुषा न चाम्यो, विविध विषय-विष
खाये । मुगुरु दयाळ सीख दइ पुनिपुनि, सुनि सुनि घर

१ मग्न होते । २ शास्त्र पढ़ते । ३ सुनने के लालची । ४ रुपये-मग्न हुए ।
५ बिनदेवका अपन । ६ मुमनचाप अर्थात् कामदेवकी तपनमें लम ।
७ भावना की । ८ उत्पन्न हुए ।

नहिं लाये ॥ हम तो० ॥ २ ॥ बहिरातमता तजी न अन्तर-
दृष्टि न है निज ध्याये । धाम-काम धन-रामाकी नित,
आश-हुताश जलाये ॥ हम तो० ॥ ३ ॥ अचल अनूप शुद्ध
चिद्रूपी, सब सुखमय मुनि गाये । दौल चिदानंद स्वगुन
मगन जे, तेजिय सुखिया थाये ॥ हम तो० ॥ ४ ॥

८२

हम तो कबहुं न निज घर आये । परघर फिरत बहुत
दिन बीते, नाम अनेक धराये ॥ हम तो० ॥ टेक ॥ परपद
निजपद पानि मगन ह्वै, परपरनति लपटाये । शुद्ध बुद्ध सुख
कन्द मनोहर, चेतन भाव न भाये ॥ हम तो० ॥ १ ॥ नर
पशु देव नरक निज जान्यो, परजय बुद्धि लहाये । अमल
अखण्ड अतुल अविनाशी, आतमगुन नहिं गाये ॥ हम
तो० ॥ २ ॥ यह बहु भूल भई हमरी फिर, कहा काज
पछताये । दौल तजौ अजहुं विषयनको, सतगुरु वचन सुनाये
॥ हम तो० ॥ ३ ॥

८३

मानत क्यों नहिं रे, हे नर सीख सयानी । भयौ अचेत
मोह-मद पीके, अपनी सुधि विभरानी ॥ टेक ॥ दुखी अना-
दि कुबोध अवृत्तै, फिर तिनसौं रति ठानी । ज्ञानसुखा नि-

ब्रह्माव न चारुयो, परपरनि मति सानी ॥ मानत० ॥ १ ॥
 अब असारता लखै न क्यों जहँ नृप है कृमि विट-धानी ।
 सघन निघन नृप दास स्वजन रिपु, दुस्मिया हरिसे प्रानी ॥
 मानत० ॥ २ ॥ देह यह गेह-गेह नेह इस, है चहु विपति
 निशानी । जड मलीन छिनछीन करमकृत, -बन्धन शिवमु-
 खहानी । मानत० ॥ ३ ॥ चाहज्वलन उंचन-विधि-वन घन,
 आकुलता कुलग्दानी । ज्ञान-मुखा सर शोषन रवि ये, विषय
 अपित मृतुदानां । मानत० ॥ ४ ॥ यों लखि भव-तन-भोग
 विरचि करि, निजहित मुन बिनगनी । तज कराराग दोर
 अब अवसर, यह बिनबन्ध बखानी । मानत० ॥ ५ ॥

८४

जानत क्यों नहि रे, हे नर आतपझानी । जानत० ॥
 टेक ॥ रागदोष पुद्गलकी संपत्ति, निर्वच शुद्धनिशानी ।
 जानत० ॥ १ ॥ जाय नरकपशुन-सुरगतिमें, यह परजाय
 विरानी । सिद्धमरुप मटा अविनाशी, पानन विरले प्रानी ॥
 जानत० ॥ २ ॥ किर्यो न काहु हरे न कोई, गुरु-शिख कौन
 कहानी । जनममरनमलरहित विमल है, कोचविना जिमि

यानी ॥ जानत० ॥ ३ ॥ सार पदारथ है तिहुं जगमें, नहिं
क्रोधी नहिं मानी । दौलत सो घटमार्हि विराजे, सखि हूजे
शिवथानी ॥ जानत० ॥ ४ ॥

८५

हे हितबांछक प्रानी रे, कर यह रीति सयानी । हे हित
॥ टेक ॥ श्रीजिनचरम चितार धार गुन, परम विराग, वि-
ज्ञानी । हे हित० ॥ १ ॥ हरन भयामय स्वपरदयामय, सैर-
थौ वृष सुखदानी । दुविध उपाधि बाध शिवसाधक, सुगुरु
भजौ गुणयानी । हे० ॥ २ ॥ मोह-तिमिर-हर मिहँर भजो श्रुत
स्यात्पद जास निशानी । सप्ततत्त्व नव अर्थ, विचारहु, जो
वरनै जिनबानी । हे हित० ॥ ३ ॥ निज पर भिन्न पिछान
मान पुनि होहु, आप सरधानी । जो इनको विशेष जानन
सो, ज्ञायकता मुनि मानी । हे हित० ॥ ४ ॥ फिर व्रत
समिति गुपति सजि, अरु तजि प्रवृत्ति शुभास्रवदानी ।
शुद्ध स्वरूपाचरन लीन है, दौल वरौ शिवरानी । हे हित०
॥ ५ ॥

८६

आत्म रूप अनूपम अद्भुत, याहि लखैं भव सिंधु तरो ।-

आ० ॥ टेक ॥ अल्पकालमें भरत चक्रपथ, निज ज्ञान-
मको ध्याय सरो । केवलज्ञान पाय भवि बोधे, तनछिन
पायो लोकशिरो ॥ आ० ॥ १ ॥ या विन ममुक्ते द्रव्य-
लिगिमुनि, उद्ये तपनकर भार भरो । नवग्रीवकर्पणन जाय
चिर, फेर मैदार्णवमार्हि परो ॥ आ० ॥ २ ॥ सम्यग्दर्शन
ज्ञान चरन तप, येहि जगतमें मार नरो । पूरव शिवको गये
नार्हि अब, फिर लैहं वह नियेत करो ॥ आ० ॥ ३ ॥
कोटि ग्रन्थको मार यही है, येही जिनवानी उचरो । टोल
ध्याय अपने ज्ञानमको, मुक्तिरमा तव वेग चरो ॥ आ० ४ ॥

८७

आप भ्रमविनाश आप जाय जान पायो, कर्णघृतसुवर्ण
जिमि चितार चैन पायो । आप० ॥ टेक ॥ मेरो तन तन-
पय तन, मेरो मैं तनको त्रिकाल यों बुबोच नश बुबोचमान
जायो ॥ आप० ॥ १ ॥ यह सुजैनबैन ऐन, चितन पुनि
पुनि सुनैन, प्रगटो अव भेद निजें, निषेदगुन बढ़ायो ।
॥ आप० ॥ २ ॥ यों हो चित अचित भिन्न, द्वेष ना अद्वेष
द्वेष, इंधन धनंज जैसे, स्वापियोग गायो । आप० ॥ ३ ॥
अंगर पोत छुटन मेटति, बांछित तट निकटत जिमि, मोह

१ मोक्षतिमर = विद्वत्पिता । २ पोर । ३ मयसहृदने । ४ हे पुम्हो । ५
विषय । ६ मुनयोसे । ७ भाग्यज्ञान । ८ अग्नि । ९ इष्टम गोप । १०-
ब्रह्म । ११ शीघ्र ही ।

रागरुख हर जिय, शिवतट निकटायौ । आप० ॥ ४ ॥
 विमल सौख्यमय सदीव, मैं हूं मैं नहिं अजीव, जोत होत
 रजुमय, भुजंग भय भगायौ । आप० ॥ ५ ॥ यौं ही जिन-
 चंद सुगुन, चितत परमारथ चुन, वौल भाग जागो जव,
 अल्पपूर्व आयौ ॥ आप० ॥ ६ ॥

८८

विषयोँदा मद भानै, ऐसा है कोई वे ॥ टेक ॥ विषय
 दुःख अर दुखफल तिनको, यौं नित चित न टानै । विष-
 योँदा० ॥ १ ॥ अनुपयोग उपयोग स्वरूपी, तनचेतनको
 भानै । विषयोँदा० ॥ २ ॥ वरनादिक रागादि भावतैं, भिन्न
 रूप तिन जानैं । विषयोँदा० ॥ ३ ॥ स्वपर जान रूपराग
 हान, निजमें निज परनति सानै । विषयोँदा० ॥ ४ ॥
 अन्तर बाहरको परिग्रह तजि, दौल वसै शिवथानै । विष-
 योँदा० ॥ ५ ॥

८९

और सबै जगद्वन्द मिटावो, लो लावो जिन आगम-
 ओरी । और० ॥ टेक ॥ है असार जगद्वन्द्व बन्धकर, यह
 कछु गरज न सारत तोरी । कैमला चपला, यौवन सुरधनु,
 स्वजन पथिकजन क्यों रति जोरी ॥ और० ॥ १ ॥ विषय

कषाय दुखद दोनों ये, इनतैं तोर नेहकी डोरी । परद्रव्यनको
तू अपनावंत, क्यों न तजै ऐसी बुधि भोरी ॥ और० ॥
॥ २ ॥ वीत जाय सागरथिति सुरकी, नरपरजायतनी अति
थोरी । अवसर पाय दौल अब चूको, फिर न मिलै मणि
सागरबोरी ॥ और० ॥ ३ ॥

९०

और अवै न कुदेव सुहावैं, जिन थाके चरनन रति
जोरी । और० ॥ टेक ॥ कामकोहवश गहैं अशन असि
अंकं निशंक धरैं तिय गोरी । औरनके किम भाव सुधारैं,
आप कुभाव-भारधर-धोरी । और० ॥ १ ॥ तुम विनमोह
अकोहछोहविन, छके शांत रस पीय कटोरी । तुम तज सेयै
अमेयै भरी जो, जानत हो विपदा सब मोरी । और० ॥
॥ २ ॥ तुम तज तिनै भजै शठ जो सो दाख न चाखत
खात निमोरी । हे जगतार उधार दौलको, निकट विकट
भवजलधि हिलोरी ॥ और० ॥ ३ ॥

९१

कवधौं मिलै मोहि श्रीगुरु मुनिवर, करि हैं भवोदधि
पारा हो । कवधौं० ॥ टेक ॥ भोगउदास जोग जिन लीनों,

छाँडि परिग्रहभारा हो । इन्द्रिय दमन वमन मद कीनो,
 विषय कषाय निवार हो ॥ कवधों० ॥ १ ॥ कंचन काच
 बराबर जिनके, निंदक बंदक सारा हो । दुर्धर तप तपि
 सम्यक निज घर, मनवचनकर धारा हो । कवधों० ॥
 ॥ २ ॥ ग्रीषम गिरि हिम सरितातीरै, पावस तहत्तर टारा
 हो । करुणाभीन चीन ब्रसयावर, ईर्यापंथ समारा हो ।
 कवधों० ॥ ३ ॥ मार मार ब्रत धार शील दृढ, मोह महा-
 मल टारा हो । मास छमास उपास वास वन, प्रासुक करत
 अहारा हो ॥ कवधों० ॥ ४ ॥ आरंतरौद्रिलेश नहि जिनके,
 धर्म शुक्ल चित धारा हो । ध्यानारूढ़ गूढ़ निज आत्म,
 शुधउपयोग विचारा हो ॥ कवधों० ॥ ५ ॥ आप तरहि
 औरतको तारहि, भवजलसिंधु अपारा हो । दौलत ऐसे जैन-
 जतिनको, नितप्रति धोक हमारा हो ॥ कवधों० ॥ ६ ॥

९२

कुमति कुनारि नहीं है भली रे, सुमति नारि सुंदर गुन-
 वाली, कुमति० ॥ टेक ॥ वासों विरचि रचौ नित यासों,
 जो पावो शिवधाम गली रे । वह कुवजा दुखदा यह राधा,

१ एकसे । २ 'लीन' ऐसा भी पाठ है । ३ कामदेवको भारकर ।
 ४ " घर तप तपि धमकित गहि निज चित, करि मनवचन सारा हो,
 मासमास उपवास वासवन " ऐसा भी पाठ है । ५ आर्तध्यान ।
 रौद्रध्यान । ६ धर्मध्यान । ८ शुक्लध्यान ।

बाधा धारन करन रली रे ॥ कुपति० ॥ १ ॥ बह कारी परसों
रति ठानत, मानत नहि न मीछ भली रे । पट गोरी विदे-
गुण सहचारिनि, रमत सदा स्वसमाधि-यलो रे ॥ कुपति० ॥
॥ २ ॥ बा संग कुयल कुयोनि वर्यो निन, तहां पहादुख-
बेल फली रे । या संग रसिक भविनको निजमें, पगिनि
बोल भई न चली रे ॥ कुपति० ॥ ३ ॥

९३

गुरु कहत सीख इमि धार धार, त्रिपमम विषयनको
ठार ठार ॥ गुरु० ॥ टेक ॥ इन सेवत अनादि दुख पायो,
जनम मरन बहु धार धार । गुरु० ॥ १ ॥ कर्माश्रित बाधा-
जुत फांसी, बन्ध बढावन द्वंदकार । गुरु० ॥ २ ॥ ये न
इन्द्रिके वसिहेतु जिमि, तिसै न भुक्तावत सारेंवार । गुरु० ॥
॥ ३ ॥ इनमें सुख कलपना अशुभके, बुवजन मानत दुख
प्रचार । गुरु० ॥ ४ ॥ इन तजि ज्ञानपियूष चर्यो निन,
बोल लही भबवार पार । गुरु० ॥ ५ ॥

९४

षडि षडि पल पल छिन छिन निश दिन, प्रभुबीका
सुमरन करले रे । षडि० ॥ टेक ॥ मधु सुपिरें पाप बन्ध
हैं, जनममरनदुख हरले रे ॥ षडि षडि० ॥ १ ॥ मनबच-

१ ज्ञान गुण सहचारिणी । २ फिर पकावमान न हुई । ३ दृष्टा-यस्य ।

४ बारा पानी ।

काय लगाय चरन चित, ज्ञान हिये विच धर ले रे । घडि
घडि० ॥ २ ॥ दौलतराम, धर्मनौका चडि, भवसागरतैं तिर
ले रे ॥ घडि घडि० ॥ ३ ॥

९५

चिन्मूरत हग्वारीकी मोहि, रीति लगत है अटापटी* ।
चिन्मू० ॥ टेक ॥ बाहिर नारकिकृत दुख भोगै, अंतर सुख-
रस गटागटी । रमत अनेक सुरनि संग पै तिस, परनतिवै
नित हटाहटी ॥ चिन्मू० ॥ १ ॥ ज्ञानविरागशक्तिवै विधि-
फैल, भोगत पै विधि घटाघटी । सदननिवासी तदपि उदासी
तावै आस्रव छटाछटी ॥ चिन्मू० ॥ २ ॥ जे भवहेतु अबु-
बके ते तस, करत बन्धकां भूटाभूटी । नारक पशु तिय पंडै
विकलत्रय, प्रकृतिनकी है कटाकटी ॥ चिन्मू० ॥ ३ ॥ संयम
वर न सकै पै संयम, धारनकी उर चटाचटी । तासु सुयश
गुनकी दौलतके लगी, रहै नित रटारटी ॥ चिन्मू० ॥ ४ ॥

९६

चेतन यह बुधि कौन सयानी; कही सुगुरु हित सीख
न मानी ॥ टेक ॥ कठिन कारुताली ज्यों पायौ, नरभव
सुहृल श्रवण जिनवानो । चेतन० ॥ १ ॥ भूमि न होत

१ भटपटी । २ दूरपना । ३ कर्मफल । ४ न्यूनपना । ५ नपुंसक ।
६ काकतालीय न्यायसे अर्थात् जैसे ताड़वृक्षसे ताड़फलका दूटना और
कागका उसके नीचे दबकर मरजाना कठिन है वैसे

चादनीको ज्यौ, त्यों नहि धनी ज्ञेयको भानी । वस्तुरूप यों तू
यों ही शठ, हटकर पकरत सोंज विरानी ॥ चेतन० ॥ २ ॥
ज्ञानी होय अज्ञान राग रूप—कर निज सहज स्वच्छता हानी ।
इन्द्रिय जड तिन विषय अचेतन, तहां अनिष्ट इष्टता ठानी
॥ चेतन० ॥ ३ ॥ चाहै सुख, दुख ही अवगाहै, अब सुनि
विधि जो है सुखदानी । दौल आपकरि आप आपमें, ध्याय
लाय लय समरससानी ॥ चेतन० ॥ ४ ॥

९७

चेतन कौन अनीति गही रे, न मानैं सुगुरु कही रे ।
चेतन० ॥ जिन विषयनवश बहु दुख पायो, तिनसों प्रीति
ठही रे । चेतन० ॥ १ ॥ चिन्मय है देहादि जड़नसों तो मति
पागि रही रे । सम्यग्दर्शनज्ञान भाव निज तिनकों गहत नहीं
रे ॥ चेतन० ॥ २ ॥ जिनवृष पाय विहाय रागरूप, निजहित
हेत यही रे । दौलत जिन यह* सीख धरी उर, तिन शिव
सहजलही रे ॥ चेतन० ॥ ३ ॥

९८

चेतन तैं यों ही अरु ठान्यो, ज्यों मृग मृगतृष्णा जल
जान्यो । चेतन० ॥ टेक ॥ ज्यों निशितमयें निरख जेवरी,

* 'निजमुखासुरवि गहि' ऐसा भी पाठ है ।

भुजग मान नर भय छर आन्यो । चेतन० । १ । उर्यो कुध्या-
 न वश महिष मान निज, फँसि नर उरमाहीं अकुलान्यो ।
 त्यों चिर मोह अविद्या पेरयो, तेरो तै ही रूप भुलान्यो ॥
 चेतन० ॥ २ ॥ तोय तेल उर्यो मेल न तनको, उपज स्वपँजमें
 सुखदुख मान्यो । पुनि परभावनको करता है, तैं तिनको
 निज कर्म पिछान्यो ॥ चेतन० ॥ ३ ॥ नरभव सुथञ्ज सुकुल
 जिनवानी, काललब्धि बल योग मिलान्यो । दौल सहज भज
 उदासीनता तोषे-रोष दुखकोष जु भँन्यो ॥ चेतन० ॥ ४ ॥

९९

चेतन अब घरि सहजसमाधि, जातैं यह विनशै भव-
 व्याधि । चेतन० ॥ टेक ॥ मोह ठगौरी स्वायके रे, परको
 आपा जान । भूल निजातम ऋद्धिको तैं, पाये दुःख महान
 ॥ चेतन० ॥ १ ॥ सादि अनादि निगोद दोयमें, परयो
 कर्मवश जाय । श्वासउसासभँभार तहां भव, मरन अठारह
 थाय ॥ चेतन० ॥ २ ॥ कालअनन्त तहां यों वीत्यो, जव
 भइ मन्द कषाय । भुजल अँनिल अँनैल पुन तरु है, काल
 असंख्य गमाय ॥ चेतन० ॥ ३ ॥ क्रमक्रम निकसि कठिन
 तैं पाई, शंखादिक परजाय । जल यल खचर होय अघ ठाने,
 तस वश श्वभ्र लहाय ॥ चेतन० ॥ ४ ॥ तित सागरलों बहु

दुख पाये, निकस कबहु नर याय । गर्भ जन्मधिष्ठु तरुणवृद्ध
दुख, सहे कहे नहि जाय । चेतन० ॥ ५ ॥ कबहुं किंचित
पुण्यपाकते चरविधि देव कटाय । विषयमाद्य मन श्रास
लही तहं, मन समय विललाय ! चेतन० ॥ ६ ॥ यौअपार
भवत्याम्बारमें, भ्रम्यो अनन्ते काल । दोळत अब निजभाव-
नाव चदि, ले मवान्विकी पाल ॥ चेतन० ॥ ७ ॥

१००

जिने रागदोषत्यागा वह सतगुरु हमारा । जिन राग०
॥ टेक ॥ तज राजरिद्ध ठणवत निज काज सँभारा । जिन
राग० ॥ १ ॥ रहता है वह वनखंडमें, धरि ध्यान कुठारा ।
जिन मोट महा तरुको, जडमूल उखारा ॥ जिन राग । २ ।
सर्वांग तज परिमद दिगंधंवर धारा । अनंतज्ञानगुणसमुद्र
चारित्र मैढारा ॥ जिन राग० ॥ ६ ॥ शुक्लाग्निको प्रजाकंठे
वसु कानन जारा । ऐसे गुरुको दोळ है, नमोऽस्तु हमारा ।
जिन राग० ॥ ४ ॥

१०१

चिदरायगुन सुनो सुनो मग्नस्त गुरुगिरा । समस्त तज
विभाव, हो स्वकीयमें धिरा । चिद० ॥ टेक ॥ निजभावके

२ यह पर दोस्तशमर्माका नही माहम होता, इसका पाठ भी गल-
त है ।

लखाव विन, भवाविमें परा । जामन मरन जरा त्रिदोष,
अग्निमें जरा ॥ चिद० ॥ १ ॥ फिर सादि औ अनादि
दो, निगोदमें परा । तंह अंकके असंख्यभाग, ज्ञान ऊवरा
॥ चिद० ॥ २ ॥ तहां भव अन्तर मुहूर्तके, कहे गनेश्वरा ।
छयासठ सहस त्रिशत छतीस, जन्म घर मरा ॥ चिद० ॥
३ ॥ यौं बशि अनंतकाल फिर, तहांतै नीसरा । भूजल
अनिल अनल प्रतेक, तरुमें तन घरा ॥ चिद० ॥ ४ ॥
अनुंधरीसु कुंधु काण्णमच्छ अवतरा । जल थल खचर कुनर
नरक, असुर उपज मरा ॥ चिद० ॥ ५ ॥ अवके सुयल
सुकुल सुसंग, बोध लहि खरा । दौलत त्रिरत्न साथ लाध,
पद अनुचरा ॥ चिद० ॥ ६ ॥

१०२

चित चितकै चिदेश कव, अशेष परै वरुं । दुखदा
अपार विधि दुचार-की चमूं दमू ॥ चित चि० ॥ टेक ॥
तजि पुण्यपाप याप आप, आर्पमें रंमू । कव राग-आग
शर्म-बाग, दागिनी शंमू ॥ चित चितकै० ॥ १ ॥ हर्ग-
ज्ञानभानतैं मिथ्या, अज्ञानतप दमू । कव सर्व जीव प्राणि-

१ आत्मा । २ सम्पूर्ण । ३ परपदार्थ । ४ वमन करदूं—छोड़दूं । ५
कर्म । ६ दो चार अर्थात् आठ । ७ फौज । ८ आत्मामें । ९ रमण करूं ।
१० कल्याणरूप बागकी जलानेवाली । ११ शमन करूं, शांत करूं । १२
सम्पूर्ण दर्शन और ज्ञानरूपी सूर्यसे ।

भूत, सत्त्वसौं छमू ॥ चित चितकै० ॥ २ ॥ जलै मल्ल-
लिप्त-कलै सुकल-, सुवल्ल परिनमू । दलके त्रिशल्लमलै कव,
अर्द्धल्लपद पमू ॥ चित चितकै० ॥ ३ ॥ कव ध्याय अज
अपरको फिर न, भवविपिन भमू । जिन पूर कौल दौलको
यह, हेतु हौं नमू ॥ चित चितकै० ॥ ४ ॥

१०३

जिन छवि लखत यह बुधि भयो । जिन० ॥ टेक ॥
मैं न देह चिदंकमय तन, जड फरसरसमयी । जिन छवि०
॥ १ ॥ अशुभशुभफल कर्म दुखसुख, पृथक्ता सब गयी ।
रागदोषविभावचालित, ज्ञानता थिर थयी ॥ जिन छवि० ॥
॥ २ ॥ परिगहन आकुलता दहन, विनशि शमता लयी ।
दौल पूर्वअलभ आनंद, लहयो भवयिति जयी ॥ जिन० ॥
॥ ३ ॥

१०४

जिनवैन सुनत, मोरी भूल भगी । जिनवैन ० ॥ टेक ॥
कर्मस्वभाव भाव चेतनको, भिन्न पिछानन सुमति जगी ।
जिन० ॥ १ ॥ जिन अनुभूति सहज ज्ञायकता, सो चिर
रूप तुष मैल-पर्गी । स्यादवाद-धुनि-निर्मल-जलतै, विमल

१ दशप्राणमयी । २ जड । ३ शरीर । ४ शुक्लध्यानके बलसे । ५
माया, मिथ्यात्व, निदानरूपी तीन शक्यरूपी पहलवानोंको । ६ मोक्षपद ।
७ प्रतिष्ठा । ८ पूर्वमें जिसका लाभ नहीं हुआ ऐसा ।

भई समभाव लगी ॥ जिन० ॥ २ ॥ संश्रयमोहमरपता
विषटी, प्रगटी आर्तमसोंज सगी । दौल अपूरव मंगल पायो,
शिवसुख लेन होंस उमगी ॥ जिन० ॥ ३ ॥

१०५

जिनवानी जान सुजान रे । जिनवानी० ॥ टेक ॥
लाग रही चिरतैं विभावता, ताको कर अवसान रे । जिन-
वानी० ॥ १ ॥ द्रव्य क्षेत्र अरु काल भावकी, कयनीको
पहिचान रे । जाहि पिछाने स्वपरमेद सब, जाने परत
निदान रे । जिनवानी० ॥ २ ॥ पूरव जिन जानी तिन-
हीने, मोनी संसृतिवान रे । अब जानै अरु जानैगे जे, ते
पावैं शिवशान रे ॥ जिनवानी० ॥ ३ ॥ कह 'तुषमाव'
मुनी शिवभूती, पायो केवलज्ञान रे । यौं लखि दौलत सतत
करो भवि, चिद्वचनामृतपान रे ॥ जिनवानी० ॥ ४ ॥

१०६

जम आन अचानक दावैगा । जम आन० ॥ टेक ॥
छिनछिन कटत घटत यितैं ज्यों जल, अंजुलिको भर
जावैगा । जम आन० ॥ १ ॥ जन्म तालैंतरुतैं पर जिय-

१ निजपरणति । २ नाशकी । ३ भ्रमणकी आदत । ४ आयु ।

५ जन्मरूपी ताड़वृक्षसे पड करके जीवरूपी फल ~~काम~~ कबतक रहेगा
वह तो नीचे पड़ेगा ही, अर्थात् मरेगा ही ।

फल, कौलंग बीच रहावैगा । क्यों न विचार करै नर
 आखिर, मरन महीमें आवैगा ॥ जम आन० ॥ २ ॥
 सोवत मृत जागत जीवत ही, खासा जो थिर थावैगा ।
 जैसें कोऊ छिपै सदासों, कवहूं अवशि पैलावैगा ॥ जम
 आन० ॥ ३ ॥ कइं कवहूं कैसें हू कोऊ, अंतकैसे न
 बचावैगा । सम्यकज्ञानपियुवै पियेसों, दौल अमरपद पावैगा
 ॥ जम आन० ॥ ४ ॥

२०७

छांडत क्यों नहिं रे, हे नर ! रीति अप्यानी । बारबार
 सिख देत सुगुरु यह, तू दे आनाकानी ॥ छांडत ॥ टेक ॥
 विषय न तजत न भजत बोध व्रत, दुखसुखजाति न जानी ।
 शर्म नहै न लहै शठ ज्यों घृतहेत विलोचत पानी ॥ छांडत०
 ॥ १ ॥ तन धन सदन स्वजनजन तुझसों, ये परजाय
 विरानी । इन परिनमनविनशउपजन सों, तैं दुख सुख-
 कर मानी ॥ छांडत० ॥ २ ॥ इस अज्ञानतैं चिरदुख पाये
 तिनकी अकथ कहानी । ताको तज दग-ज्ञान-चरन भज,
 निजपरनति शिबदानी ॥ छांडत० ॥ ३ ॥ यह दुर्लभ नर-
 भव सुसंग लहि, तत्त्व लखावन बानी । दौल न कर अब पर
 में ममता, पर समता सुखदानी ॥ छांडत० ॥ ४ ॥

१०८

राचि रह्यो परमार्हि तू अपनो रूप न जानै रे । राचि रह्यो० । टेक । अविचल चिनमूरत विनमूरत, सुखी होत तस ठानै रे । राचि रह्यो० ॥ १ ॥ तन घन भ्रात तात सुत जननी, तू इनको निज जानै रे । ये पर इनहि वियोगयोगमें यौं ही सुख दुख मानै रे ॥ राचि० ॥ २ ॥ चाह न पाये पाये तृष्णा, सेवत ज्ञान जघानै रे । विपतिखेत विधिबंषहेत पै, जान विषय रस खानै रे ॥ राचि० ॥ ३ ॥ नर भव जिनश्रुतश्रवण पाय अब, कर निज सुहित सयानै रे । दौलत आतम ज्ञान-सुधारस, पीवो सुगुरु बखानै रे ॥ राचि रह्यो० ॥ ४ ॥

१०९

तू काहेको करत रति तनमें, यह अहितमूल जिम कारासदन । तू काहेको० ॥ टेक ॥ चरैमपिहित पैलरुधिर-लित मल,—द्वार सवै छिनछिनमें । तू काहेको० ॥ १ ॥ आयु-निगड फंसि विपति भरै सो, क्यों न चितारत मनमें । तू काहेको० ॥ २ ॥ सुचरन लाग त्याग अब याको, जो न भ्रमै भववनमें । तू काहेको० ॥ ३ ॥ दौल देहसौं नेह देहको,—हेतु कह्यौ ग्रन्यनमें । तू काहेको० ॥ ४ ॥

१ कारागार जहलखाना । २ चमडेसे ढकी हुई । ३ मास । ४ आयु रूपी नेहियोंमें ।

११०

यारा तौ वैनामें सरधान घणो छै, म्हारे छवि निर-
खत हिय सरसावै । तुमधुनिघन परैचहन-दहनहर, वर
भमता-रस-भरवरसावै । थारा० ॥ १ ॥ रूपनिहारत ही बुधि
है सो निजपरचिह्न जुदे दरसावै । मैं चिंदर्क अकलंक अमल
धिर, इन्द्रियसुखदुख जडफरसावै । थारा० ॥ २ ॥ ज्ञान
विरागसुगुनतुम तिनकी, प्रापतिहित सुरूपति तरसावै । मुनि
पडभाग लीन तिनमें नित, दौल धँवल उपयोग रसावै
॥ थारा० ॥ ३ ॥

१११

त्रिभुवनग्रानन्दकारी जिन छवि, थारी नैननिहारी ।
त्रिभु० ॥ टेक ॥ ज्ञान अपूरव उदय भयो अत्र, या दिनकी
बलिहारी । मो उर मोद बढो जु नाथ सो, कथा न जात
उचारी । त्रिभु० ॥ १ ॥ सुन घनघोर मोरमुद ओर न,
ज्यों निधि पाय मिखारी । जाहि लखत भूट भरत मोहरज
होय सो भवि अविकारी । त्रिभु० ॥ २ ॥ जाकी सुंदरता
सु पुरन्दर-शोभ लजावनहारी । निज अनुभूति सुधाछवि

१ वचनोंमें । २ आपका वाणीरूप मेघ । ३ पर पदार्थोंकी चाहरूपी
अग्निकी लुप्तानेवाला है । ४ चैतन्यस्वरूप । ५ इन्द्रियजन्य सुखदुख जड
का स्पर्श करते हैं मेरा नहीं, मुझे सुखदुख नहीं होते । ६ इन्द्र । ७ वि-
भूद निर्मल । ८ इंद्रकी शोभा ।

पुलकित, वदन मदन अरिहारी । त्रिभु० ॥ ३ ॥ शूल दुर्कूल
 न बाला माला, मुनि मन मोद प्रसारी । अरुन न नैन न सैन
 भ्रमै न न, बक न लंकै सम्हारी । त्रिभु० ॥ ४ ॥ तातै विधि
 विभाव क्रोधादि न, लखियत हे जगतारी । पूजत पातरुपुंज
 पलावत, ध्यावत शिवविस्तारी । त्रिभु० ॥ ५ ॥ कामधेनु
 सुरतरु चितामनि, इकभव सुखकरतारी । तुम छवि लखत
 मोदतैं जो सुर, सो तुमपद दातारी । त्रिभु० ॥ ६ ॥ महिमा
 कहत न लहत पारसुर, गुरुहूकी बुधि हारी । और कहै
 किम दौल चहै इम, देहु दशा तुमधारी ॥ त्रिभु० ॥ ७ ॥

११२

जिन छवि तेरी यह, घन जगतारन । जिन छवि० ॥
 टेक ॥ मूल न फूलें दुर्कूल त्रिशूल न, अमदमकारन भ्रमतम-
 वारन । जिन० ॥ १ ॥ जाकी प्रभुताकी महिमातैं सुरै नधी
 शिता लागत सार न । अवलोकत भविष्योक्त मोख मग, चरत
 वरत निजनिधि उरधारन । जिन० ॥ २ ॥ जजत भजत
 अध तौ को अचरज ? समकित पावन भावनकारन । तासु
 सेव फल एव चहत नित, दौलत जाके सुगुन उचारन ॥
 जिन छवि० ॥ ३ ॥

१ त्रिशूल । २ वस्त्र । ३ कमर । ४ जटा वा बल्कल । ५ फूलोंकी
 माला । ६ वस्त्र । ७ इन्द्रपणा । ८ आपके पुण्यसे यदि पाप भागते हैं,
 तो इसमें क्या आश्चर्य है ?

११३

वन धन साधर्मीजन मिलनकी घरी, वरसत भ्रमताप-
हरन ज्ञानधनफरी ॥ टेक ॥ जाके विन पाये भवविपति
प्रति भरी । निज परहित अहितकी कछून सुधि परी ॥ धन०
॥ १ ॥ जाके परमाव चित्त सुधिगता करी । संशय भ्रम
मोहकी सु वासना टरी । धन० ॥ २ ॥ मिथ्यागुरुदेवसेव टेक
परिहरी । बीतरागदेव सुगुरुसेव उरघरी ॥ धन० ॥ ३ ॥
चारों अनुयोग सुहितदेश दिठपरी । शिवमगके लाहकी सु-
चाइ विस्तररी ॥ धन० ॥ ४ ॥ सम्यक् तरु घरनि येह
करन करिहरी । भवजलको तरनि समर-भुजग विपजरी ॥
धन० ॥ ५ ॥ पूरवभव या मसादरमनि शिव घरी । सेवो
भव दौल याहि बात यह खरी ॥ धन० ॥ ६ ॥

११४

धनि मुनि जिनकी लगी लौ शिवभोरनै । धनि० ॥
टेक ॥ सम्पगदर्शनज्ञानचरननिधि, धरत हरत भ्रमचोरनै ॥
धनि० ॥ १ ॥ यथाज्ञानमुद्राजुत सुन्दर, सदन विजैन
गिरिकोरनै । तन कंचन अरि स्वजल गिनत सम, निदन

१ हितोपदेश । २ लामकी । ३ इन्द्रियरूपी हाथियोंको सिंहके समान ।
४ जहाज । ५ कामदेवरूपी सर्पके लिये विनाशक जड़ी । ६ लगन ।
७ 'लौ' विभक्ति सब जगह 'को'के अर्थमें है । ८ नग्न दिगम्बर । ९ निर्जल ।

और निहोरै नै । धनि० ॥ २ ॥ भवसुख चाह सकल तजि
बल सजि, करत द्विविध तप घोरनै ॥ परमविरागभाव पैवि-
तै नित, चूरत करम कठोरनै ॥ धनि० ॥ ३ ॥ छीन शरीर
न हीन चिदानन, मोहत मोहभूकोरनै । जग-तप-हर भैवि
कुमुद निशाकर मोदन दौल चकोरनै ॥ धनि० ॥ ४ ॥

११५

धनि मुनि जिन यह, भाव पिछाना । धनि० ॥ टेक ॥
तनव्यय वांछित प्रापति मानो, पुण्यउदय दुख जाना । ध-
नि० ॥ १ ॥ एकविहारी सकल ईश्वरता, त्याग महोत्सव
भाना । सब सुखको परिहार सार सुख, जानि रागरुष भाना
॥ धनि० ॥ २ ॥ चितस्वभावको चित्य प्राण निज, विमलै-
ज्ञानदृगसाना । दौल कौन सुख जान लहयो तिन, करो
झांतिरसपाना ॥ धनि० ॥ ३ ॥

११६

धनि मुनि निज आतमहित कीना । भव असार तन
अशुचि विषय विष, जान महाव्रत लीना ॥ धनि मुनि जिन
आतमहित० ॥ टेक ॥ एकविहारी परीगह छारी परिसह
सहत अरीना । पूरव तन तपसाधन धान न, लाज गनी पर-
वीना ॥ धनि मुनि० ॥ १ ॥ शून्य सदन गिर गहन

१ प्रार्थना करनेको २ । वज्रसे । ३ मन्थरूपी कुमोदनीको चन्द्रमा ।
४ ऐश्वर्य । ५ सम्यग्ज्ञान, सम्यग्दर्शनसहित ।

गुफामें, पदमासन आसीना । परभावनतैं भिन्न आपपद,
ध्यावत मोहविहीना ॥ धनि मुनि० ॥ २ ॥ स्वपरमैद
जिनकी बुधि निजमें पाणी वाहि लगीना, दौल तास पद
वारिजरजसे किसे अघै करे न छोना ॥ मुनि० ॥ ३ ॥

११७

निपट अथाना, तैं थापा न जाना, नाहक भरम
झुलाना वे । निपट० ॥ टेक ॥ पीय अनादि मोहमद
मोहयो, परपदमें निज माना वे । निपट० ॥ १ ॥ चेतन
चिह्न भिन्न जड़तासों, ज्ञानदरशरस-साना वे । तनमें छिप्यो
लिप्यो न तदपि ज्यो, जलमें कजेंदल माना वे ॥ निपट० ॥
॥ २ ॥ सकलभावनिज निज परनतिमय, कोई न होय
विराना वे । तू दुखिया परकृत्य मानि ज्यो, नभताडनै-
भ्रम ठाना वे ॥ निपट० ॥ ३ ॥ अज गनमें हरि मूल अप-
नपो, भयो दोन हराना वे । दौल सुगुरुधुनि सुनि निजमें
निज, पाय लहयो सुखथाना वे । निपट० ॥ ४ ॥

११८

नितहितकारज करना भाई । निजहित कारज करना
॥ टेक ॥ जनमपरनदुख पावत जातैं, सो विधिवंध कतरना ।

१ चरणरूपी कमलोंकी धूलिने । २ किसके । ३ पाप । ४ कमलपत्र ।
५ आकाशको पीटने जैसा । ६ बकरोमें । ७ सिद्ध । ८ कर्मबन्ध ।

निज० ॥ १ ॥ ज्ञानदरस अर राग फरस रस, निजपर-
चिह्न भ्रमरना । संधिभेद बुधिछेनीतें कर, निज गहि पर
परिहरना ॥ निजहित० ॥ २ ॥ परिग्रही अपराधी शंके,
त्यागी अभय विचरना । त्यों परचाह बंध दुखदायक,
त्यागत सबसुख भरना ॥ निजहित० ॥ ३ ॥ जो भवभ्र-
मन न चाहे तो अब, सुगुरुसीख उर धरना । दौलत स्वरस
सुधारस चाखो, ज्यों विनसै भवभरना ॥ निजहित० ॥
॥ ४ ॥

११९

मनवचन करि शुद्ध भजो जिन, दावें भला पाया ।
अवसर मिलै नहि ऐसा, यों सतगुरु गाया ॥ मनवच० ॥
॥ टेक ॥ वस्यो अनादिनिगोद निकसि फिर, यावर देह
धरी । काल असंख्य अकाज गमायो, नेक न समुझि परी
॥ मनवच० ॥ १ ॥ चितामनि दुर्लभ लहिये ज्यों, त्रसपर-
जाय लही । लट पिपील अलि आदि जन्ममें, लह्यो न
ज्ञान कहीं ॥ मनवच० ॥ २ ॥ पंचेंद्रिय पशु भयो कष्टतें,
तहां न बोध लह्यो । स्वपरविवेकरहित विन संयम, निश्चयिन
भार बह्यो ॥ मनवच० ॥ ३ ॥ चौपथ चलत रतन लहिये
ज्यों, मनुषदेह पाई । सुकुल जैनवृष सतसंगति यह, अतिदु-

२ बुद्धिरूपी छेनीसे निज और परका संधिभेद करना । ३ परिग्रहका
धारी तथा परकी वस्तु ग्रहण करनेवाला चोर । ४ नौका ।

लुभ भाई ॥ मनवच० ॥ ४ ॥ यों दुर्लभ नरदेह कुंधी जे,
विषयनसंग खोवैं । ते नर मूढ अजान सुबारस , पाय पांव
धोवैं ॥ मनवच० ॥ ५ ॥ दुर्लभ नरभव पाय सुधी जे, जैन
धर्म सेवैं । दौलत ते अनंत अविनाशी । सुख शिवका धेवैं^१
॥ मनवचतन करि० ॥ ६ ॥

१२०

मोहिडा रे जिय ! हितकारी न सीख सम्हारै । भद्रवन
भ्रमत दुखी लखि याको, सुगुरुदयालु उचारै ॥ मोहि० ॥
॥ टेक ॥ विषय भुजंगम संग न छोडत, जो अनन्तभव
मारै । ज्ञान विराग पियूप न पीवत, जो भवव्याधि विहारै
॥ मोहि० ॥ १ ॥ जाके संग दुरैं अपने गुन, शिवपद अन्तर
पारै । ता तनको अपनाय आप विन, मूरतको न निहारै
॥ मोहि० ॥ २ ॥ सुत दारा धन काज साज अघ, आपन
काज विगारै । करत आपको अहित आपकर, ले कृपान
जैल दारै ॥ मोहि० ॥ ३ ॥ सही निगोद नरककी वेदन,
वे दिन नहि चितारै । दौल गई सो गई अवह नर, घर
दृग-चरन सम्हारै ॥ मोहिडा० ॥ ४ ॥

१२१

मेरे कव है वा दिनकी सुघरी । मेरे० ॥ टेक ॥ तन-
विन बसन असनविन बनमें, निवसों नासादृष्टिधरी । मेरे० ॥

१ मूर्ख । २ जाने अनुभव करें । ३ तलवार लेकर जलको काटता है ।

॥ १ ॥ पुण्यपापपरसों कव विरचों, परचों निजनिधि चिर-
विसरी । तज उपाधि सजि सहजसमाधी, सहों धाम हिम-
मेघभूरी ॥ मेरे० ॥ २ ॥ कव थिरजोग थरों ऐसो मोहि,
उपलै जान मृग खाज हरी । ध्यान-कमान तान अनुभव-धर
छेदों किहि दिन मोह अरी ॥ मेरे० ॥ ३ ॥ कव तुनकं-
चन एक गनों अरु, मनिजडितालैय शैलदैरी । दौलत सत
गुरुचरन सैव जो, पुरवो आश यहै हमरी ॥ मेरे० ॥ ४ ॥

१२२

लाल कैसे जानोगे, असरनसरन कृपाल लाल० ॥
॥ टेक ॥ इव दिन सरस वसंतसमयमें, केशवकी सब नारी
प्रभुप्रदच्छनारूप खडी है, कहत नेमिपर वारी । लाल० ॥
॥ १ ॥ कुंकुम लै सुख मलत रुक्मिणी रंग छिररत गांधारी ।
सतभामा प्रभुओर जोर कर छोरत है पिचकारी ॥ लाल०
॥ २ ॥ व्याह कबूल करो तौ छूटौ, इतनी अरज हमारी ।
बोँकार कहकर प्रभु मुलके, छाँड दिये जगतारी ॥ लाल०
॥ ३ ॥ पुलकितवदन मदैनपितु-भामिनि, निज निज
सदन सिधारी । दौलत जादववंशव्योम अशि, जयौ जगत
हितकारी ॥ लाल० ॥ ४ ॥

१ धूप-शीत-वर्षा । २ पत्थर । ३ अनुभवरूपी वाण । ४ रत्नजडित
महल । ५ पर्वतकी कंदरा । ६ स्वीकार । ७ मगनप्रति—ऐसा भी पाठ
है । मदनपितुभामिनि-मदन अर्थात् प्रद्युम्न कामदेवके पिता श्रीकृष्णकी स्त्री

